

کن  
سون



# کرن کرن سورج

## واصف علی واصف

آپ کا اصل ساتھی اور آپ کا صحیح تشخیص

..... آپ کے اندر کا انسان ہے

..... اسی نے عبادت کرنا ہے اور اسی نے بغاوت

..... وہی دنیا والا بتتا ہے اور وہی آخرت والا

اسی اندر کے انسان نے آپ کو جزا اور زما کا مستحق بنانا ہے

..... فیصلہ آپ کے ہاتھ میں ہے

..... آپ کا باطن ہی آپ کا بہترین درست ہے

..... اور وہی بدترین دشمن

..... آپ خود ہی اپنے لئے دشواری سفر ہو

..... اور خود ہی شادابی منزل

..... باطن محفوظ ہو گیا تو ظاہر بھی محفوظ ہو گا

آج کامہذب و متمدن انسان ایک عجیب صورت حال سے دوچار ہے۔ اپنے آپ کو محفوظ کرنے کی کوشش نے انسان کو غیر محفوظ کر دیا ہے۔ زندگی تمام تر آسانیوں کے باوجود کرب مسلسل کاشکار ہو کر رہ گئی ہے۔

نیکیوں کا شرتو دور تک نظر نہیں آتا۔ لیکن بدی کی فوری عاقبت راہ کی دیوار بنی ہوئی ہے۔ انسان اپنے عمل، اپنے حالات، اپنی خواہشات، اپنی عادات، غرضیکہ اپنے آپ سے نجات چاہتا ہے۔ اپنی گرفت سے آزادی چاہتا ہے، بے نام اندیشوں کی آندھیاں امید و آگئی کے چراغوں کو بھائی جاری ہیں۔ آج کے انسان کی فکری صلاحیتیں منتشر ہو کر رہ گئی ہیں۔ قائدین کی بہتان نے قیادت کا فقدان پیدا کر دیا ہے۔ وحدت آدم جمعیت الغریق بن کر رہ گئی ہے۔ کسی کو کسی پر اعتماد نہیں۔ انسان کو اپنے آپ پر اعتماد نہیں۔ مستقبل واضح نہ ہو تو حال اپنی تمام تر آسودگیوں کے باوجود بے معنی نظر آتا ہے۔ آج میخانی کا دعاویٰ ایک وبا کی صورت اختیار کر چکا ہے۔ جب کہہ رآدمی کیسر پر کتبہ گڑا ہوا ہے، اور تعزیت کرنے والا اپنے آپ سے تعزیت کر رہا ہے۔ زندگی کے جائز و ناجائز تقاضے اس حد تک بڑھ چکے ہیں۔ کہ انسان بے بسی اور بے، چارگی کے عالم میں اندر سے ٹوٹ رہا ہے۔ علم بڑھتا جا رہا ہے، پھیلتا جا رہا ہے، لائبیریاں کتابوں سے بھری جا رہی ہیں۔ اور انسان کا دل سکون سے خالی ہوتا جا رہا ہے۔ آسانیوں کا حصول آکاس بیل کی طرح انسان کی سوچ اور اس کے احساس کو لپیٹ میں لے چکا ہے۔ آج اگر سفر اطدوبارہ پیدا ہو جائے تو اسے دوبارہ زہر پینا پڑے گا۔

آج احساس مر چکا ہے۔ آج کی ٹریجڈی یہ ہے کہ ٹریجڈی مر چکی ہے۔ اور اس

پر ماتم کرنے کا کسی کے پاس وقت نہیں، یہ بات انسان کی سمجھتے سے باہر ہے کہ زمین کے سفر میں آسمان کے احکام کیوں، اور کس لیے ہیں۔ مشینوں نے انسان سے مروت چھین لی ہے۔ گناہوں نے دعائیں چھین لی ہیں۔ روشنی نے یہاں تک چھین لی ہے۔ ایسے عالم میں ایک چھوٹی سی کتاب کیا دعا ی رکھتی ہے۔ لیکن مقام غور ہے کہ انسانوں کے اثر دہام اور سیل بے پایاں کے باوجود ایک پیدا ہونے والا بچہ کتنے وثوق اور تيقن سے تشریف لاتا ہے۔ اس اعلان کے ساتھ کہ بہت کچھ ہو چکا ہے۔ لیکن ابھی اور بہت کچھ باقی ہے۔

رات کی تاریکی میں دور سے نظر آنے والا چراغ روشنی تو نہیں دے سکتا، لیکن ایسی کیفیات مرتب کرتا ہے، کہ مسافر مایوسی سے نکل کر امید تک پہنچتا ہے، اور امید سے یقین کی منزل وو قدم پر ہے،

صاحب خیال کے پاس خیال بے آواز و بے الفاظ آتا ہے۔ لیکن خیال کا اظہار محتاج الفاظ ہے۔ اکثر اوقات الفاظ خیال کا حجاب بن جاتے ہیں۔

اس لیے استدعا ہے کہ قاری کی نگاہ اس خیال پر بھی رہے۔ جو الفاظ میں موجود ہے۔ اور اس خیال پر بھی جس کا الفاظ کے دامن میں سمٹنا محال تھا۔

# آبادشہر کی اس مسجد کے نام

جس میں لا و ڈسپلیکرنہیں ہوتا



# پیش رس

پیش رس سے مراد یہ نہیں کہ اس کتاب کی تصنیف کا مقصد بیان کیا جائے۔ کتاب اپنا مقصد خود ہی بیان کرتی ہے۔ اور اس کتاب کو تو کس حد تک کتاب کہنا مناسب ہے اس کا قاری ہی فیصلہ کرے گا۔ دراصل یہ چند کلیاں ہیں نشا طروح کی جنہیں گلتان طریقت سے چنا گیا ہے۔ اور جن سے اصلاح احساس میر آنا ممکن نہیں۔ یہ فیض ہے کسی نگاہ کا، اور فیض میرا دعویٰ نہیں، صرف اظہار عقیدت ہے۔ ان صاحبان حال سے، جن کے تقرب سے حرف آرزو، حرف بے نیازی ہو کر رہ جاتا ہے۔ صاحب حال کی اہوتا ہے اس کا بیان مشکل ہے۔

حال، جذب و سلوک کی درمیانی حالت کا نام ہے۔ صاحب حال بیک وقتا لک بھی ہے اور مجزوب بھی۔ وہ اپنے آپ کو حیات و کائنات کی وجہ بھی سمجھتا ہے۔ اور نتیجہ بھی، وہ اپنی مستی اور اپنے کیف سے کبھی رنگ کو بے رنگ دیکھتا ہے۔ اور کبھی بے رنگ کو رنگیں۔ صاحب حال کیفیت کے اس مقام پر ہوتا ہے، جہاں تحریر بھی ہوتا ہے اور شعور بھی، جہاں جنون بھی ہے اور آگہی بھی، صاحب حال کے سامنے ماضی، حال، مستقبل ایک ہی زمانہ ہے۔ صاحب حال اشیا و اسامی کے معنی و مفہوم سے باخبر ہوتا ہے۔ وہ جلوں سے رعنائی لے کر عروس خیال کو آراستہ کرتا ہے۔ وہ اس منزل پر ہوتا ہے۔ جہاں سفر ہی مدعاۓ سفر ہے۔ وہ تلاش ذات میں گم، علم کے چشمیں سے نکلتا ہوا، خود آگئی کے ایسے دشت و حشت میں پہنچتا ہے۔ جہاں نہ فراق ہے نہ وصال ہے، نہ کوئی اپنا ہے۔ نہ غیر ہے، صاحب حال ممکن اور محال سے نجات پا چکا ہوتا ہے۔ وہ سکوت سے ہمکلام رہتا ہے۔ وہ ذروریں کے دل کی دھڑکن

سنتا ہے۔ اس کی نگاہ وجود اور موجود کے باطن پر ہوتی ہے۔ وہ قطرے میں سمندر اور ذرے میں صحراء دیکھتا ہے۔ وہ زاغ اور طاؤس کو ایک ہی جلوے کے روپ سمجھتا ہے۔ وہ حقیقت اور خواب کے رشتہوں پر غور کرتا ہے۔ وہ جانتا ہے کہ خواب میں خواب کو خواب سمجھ لینا ہی ابتدائے عرفان حقیقت ہے۔ وہ ذات و صفات کے تعلق پر نگاہ رکھتا ہے۔ وہ جانتا ہے کہ عیاں کا رابطہ ہمیشہ نہاں سے رہے گا۔ صاحب حال زندگی سے موت کی آگاہی حاصل کرتا ہے۔ اور موت سے زندگی کا شعور، وہ جانتا ہے زندگی موت کی حفاظت و پناہ میں ہے۔ صاحب حال خود ہی آخری سوال ہے۔ اور خود ہی اس کا آخری جواب۔ وہ نہستا ہے بے سبب، روتا ہے بے جواز۔

صاحب حال بغیر حال کے سمجھ میں نہیں آتا۔ صاحب حال کا قال بھی حال ہے اس کی خاموشی بھی حال ہے۔ اس کا قرب حال پیدا کر سکتا ہے۔ جیسے آگ کا قرب لو ہے کے ٹکرے میں آگ کی صفت پیدا کر سکتا ہے۔ صاحب حال نعمت سے منعم کی طرف رجوع کرتا ہے۔ اسے مصیبت میں بھی مشیت کے جلوے نظر آتے ہیں۔ بہر حال صاحب حال اپنے وجود میں اپنے علاوہ بھی موجود رہتا ہے۔ یہاں صاحب حال کی تعریف کرنا مددغ نہیں، صرف یہ کہنا مقصود ہے کہ صاحبان حال کے فیض نگاہ سے اظہار عقیدت کے طور پر یہ کتاب پیش کر رہا ہوں۔ خوبی ان کا فیض خامی میری بشری کوتا ہی، اس کتاب میں تسلسل نہ میرا مددغا ہے نہ اس کا امکان،

ہو سکتا ہے اور اکثر ایسا ہوتا ہے کہ ایک وقت میں ایک بات بچ ہو۔ اور دوسرے وقت میں اس کے بر عکس بات میں بھی اتنی ہی صداقت ہو۔ زمین پر چاند ایک جلوہ پر نور ہے۔ چاند پر پہنچ کر چاند بنے نور ہے۔

صداقت میں تضاد کا ہونا صداقت کی نفی نہیں۔ صداقت کی ضد صرف باطل

ہے۔ اور سب سے بڑی صداقت یہ ہے کہ اس کائنات میں باطل کا وجود سرے سے ہے، ہی نہیں۔ رات صداقت ہے دن بھی صداقت، زندگی حق ہے موت برحق۔ میں، اور تو، تو، اور، میں، حقیقت ہی حقیقت ہیں۔ دولت حقیقت، غربی حقیقت، خیال، عمل، کوتا ہی عمل، تدبیر، تقدیر سب صداقتیں ہیں۔ دراصل صداقت کی تعریف کرنا بھی مشکل، ہم صرف یہی کہا جاسکتا ہے کہ صداقت صادق کے قول کو کہتے ہیں۔ یہی سب سے بڑا راز ہے۔ یہی عجیب نکتہ ہے، کہ انہیاً علیہا السلام کی صداقت اس حد تک معتبر تھی کہ لوگوں نے ان کے کہنے پر بغیر تحقیق اور پہچان کے اللہ کو تسلیم کر لیا۔ یہ تسلیم ہی پیغمبروں کا اصل معجزہ ہے۔

جس پر مجھے اعتبار ہے اسی کی بات معتبر ہے۔ اس کتاب میں ایسی ہی کچھ معتبر باتیں پیش کر رہا ہوں۔ یہ ممکن ہے کہ اس کے علاوہ بھی کچھ باتیں آپ کو معتبر نظر آئیں۔ علم ایک انداز نظر ہے۔ انداز بدل جائے تو نظارہ بدل جاتا ہے۔ نظر اور پس منظر، نظر کا نام ہے، ہم با و شاہوں کے حالات کو تاریخ کہتے ہیں۔ حالانکہ تاریخ رعایا کے حالات کا نام بھی ہے۔ مورخ بدل گیا تو تاریخ بھی بدل جائے گی۔ کل کاغرور آج کی شرمندگی ہے۔ آج کا افتخار نہ جانے کب ندامت بن جائے۔

مدعا یہ ہے کہ یہ چند باتیں آپ کی خدمت میں پیش ہیں۔ کہ یہ میرا انداز فکر ہے۔ عطا، احساس تسلیم کا نام ہے۔ تسلیم میری اپنی ہے۔

اس کتاب پر خود کچھ نہیں کہنا چاہتا۔ قاری کی رائے کو قبل از وقت متاثر کرنے کی خواہش کو میں اچھا بھی نہیں سمجھتا، اس لیے میں اپنے بارے میں اور کچھ نہیں کہنا چاہتا۔ سوائے اس کے کہ تصنیف ہی مصنف کا اصل تعارف ہے۔

## بِسْمِ اللّٰہِ الرَّحْمٰنِ الرَّحِیْمِ

آپ کا اصل ساتھی اور آپ کا صحیح شخص آپ کے اندر کا انسان ہے۔ اسی نے عبادت کرنا ہے۔ اور اسی نے بغاوت، وہی دنیا والا بنتا ہے اور وہی آخرت والا، اسی اندر کے انسان نے آپ کو جزا اوس زماں کا مستحق بنانا ہے۔ فیصلہ آپ کے ہاتھ میں ہے۔ آپ کا باطن ہی آپ کا بہترین دوست ہے۔ اور وہی بدترین دشمن، آپ خود ہی اپنے لیے دشواری سفر ہو اور خود ہی شادابی منزل، باطن محفوظ ہو گیا تو ظاہر بھی محفوظ ہو گا۔

### کھجور

ایمان ہمارے خیال کی اصلاح کرتا ہے۔ شکوک و شبہات کی نفی کرتا ہے۔ وہ سوں کو دل سے نکالتا ہے۔ ایمان ہمیں غم اور خوشیدونوں میں اللہ کے قریب رکھتا ہے۔ ہم ہر آزمائش میں پورے اترتے ہیں۔ اور ہم جانتے ہیں کہ خوشیاں دینے والا ہمیں غم کی دولت سے بھی نواز سکتا ہے۔ اللہ تعالیٰ اپنے بندوں کو دولت یقین سے محروم نہیں ہونے دیتا۔

## کھجور

اسلام میں داخل ہونے کے بعد اگر کوئی یہ دعویٰ کرے۔ کہ وہ دوسراے  
مسلمانوں پر فوقيت رکھتا ہے، تو اسے غلط سمجھیں۔ اپنی فضیلت کو فضیلکرے طور پر بیان  
کرنا ہی فضیلت کی لفیٰ ہے۔ انسان کی کم ظرفی ہے، جہالت ہے، اصل فضیلت تو  
دوسروں کو فضیلت دینے میں ہے۔ جیسا کہ علم میں دوسروں کو شامل کرنے کا نام علم  
ہے۔ ورنہ علم سے دوسروں کو مرعوب کرنا اور احساسِ کمتری میں بتلا کرنا تو جہالت  
ہے۔

## کھجور

کسی انسان کے کم ظرف ہونے کے لیے اینا ہی کافی ہے کہ وہ اپنی زبان سے  
اپنی تعریف کرنے پر مجبور ہو۔ دوسروں سے اپنی تعریف سننا مستحسن نہیں، اور اپنی  
زبان سے اپنی تعریف عذاب ہے۔

## کھجور

عافیت اس بات میں نہیں کہ ہم معلوم کریں، کہ کشتی میں سوراخ کون کر رہا ہے  
۔ عافیت اس بات میں ہے کہ کشتی کنارے لگے۔



اب کسی نبی نے دنیا میں نہیں آنا، الہنا دین کی تبلیغ کی عظیم ذمہ داری ہم سب پر  
ہے۔ اپنی اصلاح کے بعد یہی امت دنیا کی اصلاح کرے۔

## کھجور

جس نے لوگوں کو دین کے نام پر دھوکا دیا۔ اس کا عاقبت مخدوش ہے۔ کیونکہ عاقبت دین سے ہے۔ اور دین میں دھوکا نہیں۔ اگر دھوکا ہے تو دین نہیں۔

## کھجور

جو شخص اس لیے اپنی اصلاح کر رہا ہے، کہ دنیا اس کی تعریف و عزت کرے۔ اس کی اصلاح نہیں ہو گی۔ اپنی نیکیوں کا صلد دنیا میں مانگنے والا، انسان نیک نہیں ہو سکتا۔ ریا کا راس عابد کو کہتے ہیں۔ جو دنیا کو اپنی عبادت سے مرعوب کرنا چاہے۔

## کھجور

جب تک مجر صادق ﷺ کی صداقت پر اعتماد نہ ہو۔ ہم تو حید کی تصدیق نہیں کر سکتے۔



انسان کا اصل جو ہر صداقت ہے۔ صداقت مصلحت اندیش نہیں ہو سکتی۔ جہاں اظہار صداقت کا وقت ہو۔ وہاں خاموش رہنا صداقت سے محروم کر دیتا ہے۔ اس انسان کو صادق نہیں کہا جا سکتا جو اظہار صداقت میں ابہام کا سہارا لیتا ہو۔

## کھجور

دانانادانوں کی اصلاح کرتا ہے۔ عالم بے علم کی اور حکیم بیماروں کی، وہ حکیم علاج کیا کرے گا جس کو مریض سے محبت ہی نہ ہو، اسی طرح وہ مصلح جو گنہگاروں سے نفرت کرتا ہے۔ ان کی اصلاح کیا کرے گا۔ ہر صفت اپنی مخالف صفت پر اثر کرنا چاہتی ہے۔ لیکن نفرت سے نہیں محبت سے۔

## کھجور

اگر زندگی بچانے کی قیمت پوری زندگی بھی مانگی جائے تو انکار نہ کرنا۔

## کھنہ

باطن ایک علم ہے جس کو عطا ہو جائے وہ اسے باطن نہیں کہتا بلکہ ظاہر ہی کہتا ہے  
علم باطن سے ظاہر میں آتارہتا ہے۔ اسی طرح وہ غیب جس کا علم عطا ہو جائے وہ  
غیب نہیں کہلاتا، غیب وہ علم ہے جس کا علم بندے تک نہیں پہنچتا۔ یہ صرف اللہ کے  
پاس ہے۔ ایسے غیب کا تذکرہ بھی نہیں ہو سکتا، اور اللہ کے لیے کچھ غیب نہیں۔

## کھنہ

زبدگی اور عقیدے میں فاصلہ رکھنے والا انسان منافق ہوتا ہے۔ ایسا شخص نہ گناہ  
چھوڑتا ہے، نہ عبادت۔ اللہ اس کی سماجی یا سیاسی ضرورت ہوتا ہے، دینی نہیں۔ ایسے  
آدمی کے لیے مایوسی اور کرب مسلسل کا عذاب ہے۔

## کھجور

غیر یقینی حالات پر تقریریں کرنے والے، کتنے یقین کے ساتھ اپنے مکانوں کی تعمیر میں مصروف ہیں۔




## کھجور

ہم صرف زبان سے اللہ، اللہ کہتے رہتے ہیں۔ اللہ لفظ نہیں، اللہ آواز نہیں، اللہ پکار نہیں۔ اللہ تو ذات ہے مقدس و ماوراء، اس ذات سے دل کا تعلق ہے، زبان کا نہیں۔ دل اللہ سے متعلق ہو جائے تو ہمارا سارا وجود دین کے سانچے میں داخل جانا لازمی ہے۔

## کھنڈ

میاں بیوی کو باغ و بہار کی طرح رہنا چاہیے، وہ باغ ہی کی اجو بہار سے بیگانہ ہو، اور وہ بہار ہی کیا جو باغ سے نہ گزرے۔ یہ اس کے دم سے ہے وہ اس کی وجہ سے!:



اگر اللہ تعالیٰ رحمت کے جوش میں مخلوق کو معاف فرمادے تو کیا ہو گا، ہوت کا منظر مرنے کے بعد؟۔ کیا اللہ معاف کرنے پر قادر نہیں؟۔

## کھنڈ

انسان حادث ہے۔ اللہ قدیم۔ حادث نے قدیم کے مقام و مزاج کی اطلاع دنیا کو دی۔ یا یوں کہیے کہ قدیم نے اپنے بارے میں دنیا کو اطلاع حادث کے ذریعہ دی۔۔۔ حادث اور قدیم کس مقام پر ایک دوسرے کے متعلق جانا شروع کرتے ہیں۔ اس کا جانا بہت مشکل ہے۔ اور اس کا جانا ہی بہت اہم و ضروری ہے۔



## کھنڈ

پرانے زمانے میں بادشاہ ہاتھی کی سواری سے جلال شاہی کا اظہار کرتے تھے آج ہمارے بچے چڑیا گھروں میں ہاتھی کی سواری سے دل بہلاتے ہیں۔

## کھجور

سچ انسان کے لیے یہ کائنات عین حقیقت ہے، اور جھوٹے انسان کے لیے  
یہی کائنات جواب حقیقت ہے۔



باز اور شکروں کی موجودگی میں چڑیا کے سچے پروش پاتے رہتے  
ہیں۔ آندھیاں سب چراغ نہیں بجھا سکتیں۔ شیر دھاڑتے رہتے ہیں اور ہرن کے  
سچے کلمیں بھرتے رہتے ہیں۔ یہ سب اسی مالک کے کام ہیں۔ اس کی پیدا کردا  
مخلوق اپنے، اپنے مقرر شدہ طرز عمل سے گزرتی ہی رہتی ہے۔ فرعون نے سب سچے  
ہلاک کر دیے، مگر وہ سچے نجیگیا، یہ سب قدرت کے کھیل ہیں۔ زمانہ ترقی کر گیا مگر  
مکھی، مچھرا اور چوہے اب بھی پیدا ہوتے ہیں۔ جراثیم کش دوائیں نئے جراثیم پیدا  
کرتی ہیں۔ طب مشرق و مغرب میں بڑی ترقی ہوئی ہے، یہماریوں میں بھی اضافہ  
ہوا ہے۔ انسان کل بھی دکھی تھا، آج بھی سکھی نہیں، علاج خالق کے قرب میں ہے



رزق صرف یہی نہیں کہ جیب میں مال ہو۔ بلکہ آنکھوں کی بینائی بھی رزق ہے  
دماغ میں خیال رزق ہے۔ دل کا احساس رزق ہے۔ رگوں میں خون رزق ہے  
۔ یہ زندگی ایک رزق ہے اور سب سے بڑھ کر ایمان بھی رزق ہے۔

## کھجور

بندے اللہ کی طرف یا خوف کی وجہ سے رجوع کرتے ہیں۔ یا شوق کی وجہ سے، گردش روزگار میں خوف پیدا ہوتا ہی رہتا ہے۔ اور لوگ اللہ کو مدد کے لیے پکارتے ہی رہتے ہیں۔ شوق عنایت ازیٰ ہے یہ بڑے نصیب کی بات ہے۔ اسے یوں بھی کہہ سکتے ہیں، کہ کچھ لوگ اللہ کو اس لیے تلاش کرتے ہیں، کہ اللہ ان کے بگڑے کام سنوارنے والا ہے۔ اور اہل دل حضرات اس سے اللہ کا تقرب مانگتے ہیں۔ کہ ان کو قرار ملے۔ تسلیم حاصل ہو، اطمینان نصیب ہو۔ خوف کی عبادت اور ہے۔ اور بجدہ شوق اور

## کھجور

جو شخص سب کی بھلائی مانگتا ہے۔ اللہ اس کا بھلا کرتا ہے۔ کن لوگوں نے مہماںوں کے لیے لنگرخانے کھول دیئے، کبھی محتاج نہیں ہوئے۔

## کھجور

تو بے جب منظور ہوتی ہے تو یادگناہ بھی ختم ہو جاتی ہے۔

اللہ کے محبوب کی محبت ہی عطاۓ الہی ہے۔ حضور اقدس سے محبت ایمان کی  
اصل ہے۔

دین کیا ہے عشق احمدؐ کے سوا،،، دین کا بس اک یہی معیار ہے،،،  
عشق مصطفیٰ میں فراق بھی عطا ہے اور وصال بھی۔ حضور سے محبت کرنے والے  
حضور کی امت کے ہر فرد سے محبت کرتے ہیں۔ امت کی فلاح کی دعا میں مانگتے  
ہیں۔ حضورؐ کے کوچہ کی گدائی کو اپنے لیے تاج شاہی سمجھتے ہیں۔ حضور کے ارشاد کو  
حرف آخر سمجھتے ہیں۔ حضور کے طالب اس کائنات کو آئینہ جمال مصطفیٰ سمجھتے  
ہیں۔ اور جمال مصطفیٰ کو پرتو، انوار کبریا سمجھتے ہیں۔

## کھجور

جب عزت اور ذلت اللہ کی طرف سے ہے۔ رنج و راحت اللہ کی طرف سے ہے، دولت اور غربتی اللہ کی طرف سے ہے۔ زندگی اور موت اللہ کی طرف سے ہے تو ہمارے پاس تسلیم کے علاوہ کیا رہ جاتا ہے۔



تلاش حق، تلاش حق آگاہ، تلاش صاحب دلائ، تلاش امام زماں، یا تلاش محرم اسرا رکسی جغرافیائی سفر کا نام نہیں۔ سند باد کے سفر اور متلاشی حق کے سفر میں بڑا فرق ہے۔ حقیقت کے سفر میں پہلے اپنے آپ میں حقیقت سے آگاہی حاصل کرنا چاہیے۔ آئینہ دل جتنا مصفا ہوگا، اتنا ہی آسانی سے جلوہ حق قبول کر سکے گا۔ اللہ کا قرب، پیشانی کو سجدے میں رکھ کر حاصل ہوتا ہے۔ سجدہ یہاں ہے تعلق وہاں، درد و شریف یہاں ہے، منظوری وہاں، حاصل یہ کہ پہلے اپنی ہی اصلاح ہے۔ خود کو اس قابل بنانا ہے کہ جلوے کا مفہوم سمجھ آسکے، بو جہل کو دیدار سے تقرب حاصل نہیں ہو سکتا۔ اولیس قرنیؒ کو تقرب مکانی کے بغیر ہی دیدار حاصل ہوتا ہے۔ تخلصین کو

ابتدائے سفر میں ہی منزلوں کا سلام آتا ہے۔



ہماری انگلھوں کے سامنے عجائب ہیں۔ لیکن ہم دیکھتے نہیں، ایک معمولی سی  
بے عقل، بے شور گائے، کتنا بڑا کرشمہ ہے، فطرت کا عجوبہ، گھاس سے دودھ بنانے  
والا حیرت انگیز کارنامہ۔۔۔ ہم کیوں نہیں دیکھتے۔

## کھجور

اپنے حال پر افسوس کرنا، اپنے آپ پر ترس کھانا، اپنے آپ کو لوگوں میں قابل رحم ثابت کرنا، اللہ کی ناشکرگزاری ہے، اللہ کسی انسان پر اس کی برداشت سے زیادہ بو جھٹیں ڈالتا۔ یمارا اور لاغر و حمیں، ہمیشہ گلہ کرتی ہیں۔ صحت مندار واح شکر، زندگی پر تنقید خالق پر تنقید ہے، اور یہ تنقید ایمان سے محروم کر دیتی ہے۔



## کھجور

ایک انسان نے دوسرے سے پوچھا۔ بھائی آپ نے زندگی میں پہلا جھوٹ کب بولا؟۔ دوسرے نے جواب دیا۔ جس دن میں نے یہ اعلان کیا کہ میں ہمیشہ حق بولتا ہوں۔

## کھجور

اپنے علم کو عمل میں لانے کے لیے یقین کے ساتھ ایک رہنمای کی ضرورت ہوتی ہے۔



## کھجور

افرnoch کی التجا، دعا، یا، خواہش کے باوجود ان کا بیٹھا طوفان سے نہیں بچایا گیا۔ تو اس میں نوح کی نبوت پر کوئی شک نہیں ہو سکتا۔ اللہ تعالیٰ کی مرضی ہے چاہے تو ایک معمولی انسان کی دعا قبول کر لے، چاہے تو مجھ کی بات ٹال دے۔ اللہ بے نیاز ہے۔


## کھجور

ہر انسان دوسرے سے متاثر ہوتا رہتا ہے۔ ایک انسان دوسرے کے پاس سے خاموشی سے گزر جائے تو بھی اپنی تاثیر چھوڑ جاتا ہے۔ انسان دوسرے انسان کے لیے محبت، نفرت، اور خوف پیدا کرتے ہی رہتے ہیں۔ ایسے بھی ہوتا ہے کہ انسان صرف نظر ملا کر دوسروں کے مسائل حل کر دے۔ اسے باشمور کر دے، اسے عارف بنادے۔ کچھ انسانوں کا قرب ہی علم کا ذریعہ بن جاتا ہے۔ اپنے قریب آنے والے، اور پاس سے گزرنے والے، اور زگا ہوں میں رہنے والے انسانوں سے انسان بہت کچھ سیکھتا ہے۔ مگر خاموشی کے ساتھ۔

## کھجور

انسان دوسرے کی دولت دیکھ کر اپنے حالات پر اس قدر شرمende کیوں ہوتا ہے۔ یہ تقسیم تقدیر ہے۔ ہمارے لیے ہمارے ماں، باپ ہی باعث تکریم ہیں۔ ہماری پہچان ہمارا اپنا چہرہ ہے۔ ہماری عاقبت ہمارے اپنے دین میں ہے۔ اسی طرح ہماری خوشیاں ہمارے اپنے حالات اور اپنے ماحول میں ہیں۔ مورکومور کا مقدر ملا، کوئے کوئے کا، ہم یہیں پہچان سکتے، کہ فلاں کے ساتھ ایسا کیوں۔ اور ہمارے ساتھ ویسا کیوں ہوا۔ مویٰ علیہ السلام نے اللہ سے پوچھا۔ اے رب العالمین آپ نے چھپکلی کو کیوں پیدا فرمایا۔ اللہ نے جواب دیا۔ عجب بات ہے۔ ابھی، ابھی چھپکلی پوچھ رہی تھی۔ اے رب؛ تم نے مویٰ کو آخر کیوں پیدا کیا؟ بات وہی ہے کہ انسان

اپنے نصیب پر راضی رہے تو اطمینان حاصل کرے گا۔ نصیب میں تقابلی جائزہ نا جائز ہے۔



اس دنیا میں انسان نہ کچھ کھوتا ہے نہ پاتا ہے۔ وہ تو صرف آتا ہے اور جاتا ہے۔

## کھجور

تکلیف آتی ہے ہمارے اعمال کی وجہ سے۔ ہماری وسعت برداشت کے مطابق، اللہ کے حکم سے۔۔۔ ہر تکلیف ایک پہچان ہے اور یہ ایک بڑی تکلیف سے بچانے کے لیے آتی ہے۔



انکار اقرار کی ایک حالت ہے۔ اس کا ایک درجہ ہے۔ انکار کو اقرار تک پہنچانا صاحب فراست کا کام ہے۔ اسی طرح کفر کو اسلام تک لانا صاحب ایمان کی خواہش ہونا چاہیے۔

## کھجور

صحت کے لیے خوراک ضروری ہے لیکن خوراک صحت نہیں۔



## کھجور

جس طرح موسم بد لئے کا ایک وقت ہوتا ہے۔ اسی طرح وقت کے بد لئے کا بھی ایک موسم ہوتا ہے۔ حالات بدلتے ہی رہتے ہیں، حالات کے ساتھ حالات بھی بد جاتی ہے۔ رات آجائے تو نیند بھی کہیں سے آہی جاتی ہے۔ وہ انسان کامیاب ہوتا ہے۔ جس نے اہلا کی تاریکیوں میں امید کا چراغ روشن رکھا۔ امید اس خوشی کا نام ہے جس کے انتظار میں غم کے ایام کٹ جاتے ہیں۔ امید کسی واقعہ کا نام نہیں۔ یہ صرف مزاج کی ایک حالت ہے۔ فطرت کے مہربان ہونے پر یقین کا نام امید ہے۔

## کچھ

جو ذات شکم مادر میں بچے کی صورت گری کرتی ہے۔ وہی ذات خیال کی صورت گر بھی ہے۔ اور وہی ذات عمل کی صورت بھی پیدا فرماتی ہے۔ ہر چہرہ ایک range میں تاثیر رکھتا ہے۔ اسی طرح ہر خیال ایک دائرہ تاثیر رکھتا ہے۔ اور ہر عمل کا ایک دور ہے۔ جس میں وہ موثر ہوتا ہے۔ اپنے دائرے سے باہر ہر موثر شے بے تاثیر ہو جاتی ہے۔ کچھ چہرے، خیال، اور اعمال صدیوں پر محیط ہوتے ہیں۔ اور زمانوں پر حاوی ہوتے ہیں۔

## کچھ

جن مسلمانوں پر اسلام نافذ نہ ہو سکے۔ ان مسلمانوں پر غور کرنا چاہیے۔ جو اسلام مسلمانوں پر نافذ نہ ہو سکے۔ اس اسلام کے بارے میں غور کرنا چاہیے۔ جو قوت نافذہ مسلمانوں پر اسلام نافذ نہ کر سکے۔ اس قوت کے بارے میں غور کرنا چاہیے۔

## کھجور

کائناتی نظام میں خیر و شر، اجالا و اندھیرا، حق و باطل، وغیرہ سب موجود ہیں۔ یہ انسان کی بیرونی دنیا ہے۔ اس کے اندر وطنی نظام میں بھی۔ خیر و شر، یقین و وسوسہ، وغیرہ پلتار ہتا ہے۔



## کھجور

گناہوں میں بتلا انسان کا دعاوں پر یقین نہیں رہتا۔

## کھنڈ

بارگاہ رسالت میں ہدیہ درود بھیجنے کے لیے غربی رکاوٹ نہیں۔ حضور اکرم غریبوں میں غریب۔ قبیلوں میں پیغمبر، مہاجر و مہاجرہ، اور سلطان زمانہ تھے۔ معاشی نامہواریاں آپ کے قرب کی راہ میں رکاوٹ نہیں، نہ سرمایہ آپ کے تقرب کی ضمانت ہے۔



سمندر کا وہ پانی جو سمندر سے باہر ہو، اسے دریا، جھیل، بادل، آنسو، شبنم، کچھ بھی کہہ دو۔ لیکن پانی کا وہ حصہ جو سمندر میں شامل ہو جائے وہ سمندر ہی کہلاتے گا۔

کھنڈ

جس کا رسالت پر ایمان نہ ہو، وہ موحد بھی کافر، ہو گا۔



زندگی سے تقاضا اور گلہ زکال دیا جائے تو سکون پیدا ہو جاتا ہے۔ سکون اللہ کی یاد سیاہ رانی کی محبت سے پیدا ہوتا ہے۔ نفرت افطراب پیدا کرتی ہے۔ افطراب اندر یشے پیدا کرتا ہے۔ اور اندر یشے سکون سے محروم کر دیتا ہے۔ محبت نہ ہو تو سکون نہیں۔

## کھجور

انسان کسی کو شریک زندگی بنانے سے پہلے اس کے حال اور ماضی کو دیکھتا ہے۔ لیکن یہ بھول جاتا ہے کہ اس کی رفاقت میں اس نے مستقبل گزارنا ہے۔ کامیاب ازدواجی زندگی اللہ کا احسان ہے۔

## کھجور

ایک انسان کو زندگی میں باعتماد ہونے کے لیے یہ حقیقت ہی کافی ہے۔ کہ اس سے پہلے نہ تو کوئی اس جیسا انسان دنیا میں آیا ہے۔ نہ اس کے بعد ہی کوئی اس جیسا آئے گا۔ یہ عظیم انفرادیت بہت بڑا نصیب ہے۔

## کھجور


آج کا انسان اس لیے خوفزدہ ہے۔ کہ وہ لذت شوق سے محروم ہے۔ کثیر املاک اصل زندگی خوف سے نہیں بچ سکتی۔ رحمت حق سے مایوسی ہی خوف پیدا کر رہی ہے۔ لامبی ختم نہ ہو تو خوف کیسے ختم ہو۔ انسان اپنے آپ کو جتنا محفوظ کرتا ہے۔ اتنا ہی غیر محفوظ ہوتا جا رہا ہے۔ گویا، زندگی اپنی ہی حصہ بندیوں اور حفاظتوں کی زد میں آگئی ہے۔ ہر طرف خوف ہی خوف ہے۔ اس خوف سے بچنے کا واحد ذریعہ اپنی جمیں شوق کو بجدوں سے سرفراز کرنے میں ہے۔

## کھجور

غافل کی آنکھ اس وقت کھلتی ہے۔ جب بند ہونے کو ہوتی ہے۔

کھجور

ذکر سے محیت حاصل کرو۔۔۔ سکون مل جائے گا۔



کھجور

اللہ کے محبوب اور اللہ کے ولی کسی سے ایک دفعہ تعلق قائم کرنے کے بعد اس تعلق کو توڑتے نہیں۔ بازو پکڑنے کی لاج رکھتے ہیں۔ اللہ انسان سے بے نیاز ہے۔ لیکن اللہ والے بے نیاز و بے پرواہ نہیں ہوتے۔ اسی لیے تو وہ اللہ والے کھلاتے ہیں۔ یعنی اللہ والے انسانوں والے ہوتے ہیں۔ اللہ کا قرب ملتا ہی انسانوں کی خدمت اور ان کی محبت سے ہے۔

## کھجور

ایسے بھی اللہ والے آتے رہتے ہیں۔ جو زندگی بھر گمنام رہتے ہیں۔ معاشرے کی نگاہوں سے اوجھل کھلنے والے گلاب، گلاب ہی کھلائیں گے۔ یہ اللہ کا اپنا فیصلہ ہے کہ وہ اپنے دوستوں کو کس حال سے گزارے۔ کہیں کسی کو با دشادخت نشین کر دیتا ہے۔ کہیں کاسہ گدا یہ عطا فرماتا ہے۔ صاحبان محبت و وفا ہر حال سے بخوبی گزرتے ہیں۔ صاحب تعلق کے لیے تم بھی انداز کرم ہے۔

## کھجور

معرفت ہمہ وقت تحریر میں رہنے کا نام ہے۔ اسماء کی پہچان سے اشیا کی پہچان کرنا۔ ظاہر کے مشاہدے سے باطن کا علم حاصل کرنا۔ معرفت وہ حکمت ہے۔ جو کثرت سے وحدت کا راستہ دکھاتی ہے۔ قادر مطلق کی قدر کے سامنے کسی کی قدر پر نظر نہ ڈالنا معرفت ہے۔ انتہا یہ ہے کہ ہم جان لیں۔ کہ ہم اللہ کو جان نہیں سکتے۔ لیس مان ہی سکتے ہیں۔

کھجور

حالات اور وقت کی تبدیلیوں سے بد لئے والے تعلقات سے بہتر ہے کہ انسان  
تہار ہے۔



ترقی یا ارتقا ضروری ہے لیکن ۔۔۔ گھوارے سے نکل کر اپنی قبر تک کتنی ترقی  
چاہیے۔ اصل ترقی یہ ہے کہ زندگی بھی آسان ہو اور موت بھی مشکل نہ رہے۔

## کھجور

دعا پر اعتماد ہی نیکی ہے۔ جب ہم تہائی اور خاموشی میں دعا مانگتے ہیں تو ہم اس یقین کا اعلان کر رہے ہوتے ہیں کہ ہمارا اللہ تہائی میں ہمارے پاس ہے۔ اور وہ خاموشی کی زبان بھی سنتا ہے۔ دعا میں خلوص آنکھوں کو پرنم کر دیتا ہے۔ اور یہی آنسو دعا کی منظوری کی دلیل ہیں۔ دعا مومن کا سب سے بڑا سہارا ہے۔ دعا نا ممکنات کو ممکن بنادیتی ہے۔ دعا زمانے بدل دیتی ہے۔ دعا اگر دش روزگار کو روک سکتی ہے۔ دعا آنے والی بلاؤں کوٹال سکتی ہے۔ دعا میں بڑی قوت ہے۔ جب تک سینے میں ایمان ہے۔ دعا پر یقین رہتا ہے۔ جس کا دعا پر یقین نہیں۔ اس کے سینے میں ایمان نہیں۔ اللہ سے دعا کرنی چاہئے کہ وہ ہمیں ہماری دعاوں کی افادیت سے مایوس نہ ہونے دے۔

## کھجور

ہمیں جب اپنی فلاح کا یقین ہو جائے۔ ہم وہ مروں کو ان کی فلاح کے لیے تبلیغ کرتے ہیں۔ ہم چاہتے ہیں کہ وہ بھی ہمارے ساتھ جنت کی نعمتوں میں شریک ہوں۔ ہمارے دعویٰ کی صداقت کا ثبوت صرف یہ ہو سکتا ہے۔ کہ ہم اس کو اپنی موجودہ زندگی کی آسانیوں میں بھی شریک ہوں۔

## کھجور

عشق الہی درحقیقت عشق محبوب الہی ہے۔ اللہ کے حبیب ﷺ کی محبت عطا کرتے ہیں۔ اور اللہ اپنے محبوب کی محبت عطا فرماتا ہے۔ محبت محبوب کی اطاعت میں مجبوری کی لفی کا نام ہے۔ ایثار محبت کا اعجاز ہے۔ محبت حرمت پیدا کرتی ہے۔ محوبیت اور بیداری پیدا کرتی ہے۔ زندگی کے عصری کرب سے نجات کا واحد ذریعہ محبت ہے۔

## کھنڈ

جو انسان اپنی ذات سے مخلص نہیں، وہ دوسروں کے ساتھ کیا مخلص ہو گا۔ اسی کو مخلص دوست ملیں گے جو خود دوستوں کے ساتھ مخلص ہو۔ جھوٹے کے لیے یہ سماج جھوٹا اور سچے کے لیے سچا ہے۔ جو انسان اپنے ساتھ مخلص نہیں۔ وہ ضمیر کی آواز سے فرار حاصل کرنے کے لیے دنیاوی مشاہل میں خود کو مصروف کرتا ہے۔ تاکہ اس کو سکون و راحت ملے۔ ایک وقت ایسا بھی آتا ہے کہ جن مادی اشیا کو اکھٹا کر کے وہ کبھی خوشی محسوس کرتا تھا۔ اب انھیں حاصل کرنے کے بعد بھی خوشی نہیں ملتی۔ اس کی روح بیچین رہتی ہے۔ ایسی حالت میں اگر وہ اپنی ضرورت سے زائد روپے، پیسے کو اللہ کی مخلوق میں تقسیم کرنا شروع کر دے تو روح کی خوشی اور سکون لوٹ آئے گا۔

## کھجور

سب سے بڑی نیکی یہ ہے کہ نیک لوگ فی سبیل اللہ اکھٹے ہو جائیں۔ علماء مشائخ اکھٹے ہو جائیں۔ جب تمام جماعتیں اکھٹی ہو گئیں تھیں تو نظامِ مصطفیٰ وہیں قائم ہو گیا تھا۔ الگ ہو گئے تو سفر طویل ہونے لازمی ہیں۔ اسلام میں سب سے بڑی نیکی اجتماع ہے۔ اختلافِ مثاواو۔ جیسے بکھرے ہو ویسے سٹو۔ کلمہ طیب ہی کلمہ تو حید ہے۔ کلمے کی وحدت سے ایک بار پھر وہ زمانہ آ سکتا ہے۔ جس کا سب کو انتظار ہے۔ ہم خود اپنی راہ میں رکاوٹ ہیں تو حید جہاں اللہ کی وحدانیت ہے۔ وہاں ملت کی وحدت کا بھی نام ہے۔۔۔ یہی تو حید تھی، جس کو نہ تو سمجھانہ میں سمجھا۔۔۔

## کھجور

ہر مبلغ کو یہ سوچنا چاہیے کہ جو آدمی اسے پسند نہیں کرتا، وہ اس کے لیے دین کو کیسے پسند کرے گا۔ دین کو پسندیدہ ظاہر کرنے کے لیے اپنا عمل پسندیدہ بناؤ۔ اپنی شخصیت پسندیدہ بناؤ۔ دوسرے کامزاج، اس کی عقل، اس کی ضرورت کو سمجھ کر اس کی تبلیغ کرو۔ ناسمجھ کے ہاتھ میں صداقت کی لائھی دوسروں کو بدظن کر دے گی۔

## کچھ

اسلام نے مسلمانوں کو زندگی اور زندگی کے لوازمات کا امین بنایا ہے۔ مسلمان ان فرمتوں کا محافظہ ہے۔ جو اللہ کریم نے اسے عطا فرمائیں یہ ہمارا فرض ہے کہ کہ ہم اپنے باطنی اور ظاہری وجود کی حفاظت کریں۔ باطنی وجود کی حفاظت کا مطلب خیال کی حفاظت، ایمان کی حفاظت، احساس کی حفاظت، فکر و ذکر کی حفاظت، اور غم اور خوشی کی حفاظت ہے۔ ظاہری وجود کی حفاظت بھی ضروری ہے۔ اپنے وجود کی سرحد کا انسان خود ہی محافظہ ہے۔ ہمیں احتیاط کرنی چاہیے۔ اور دیکھنا چاہیے کہ کچھ بھی ہمارے وجود میں شامل یا مددانہ ہو۔ مگر اللہ کے حکم سے اس طرح ہم اپنی حفاظت کر کے اسلام کی حفاظت کر سکتے ہیں۔ اصل میں مسلمان کی حفاظت ہی اسلام کی حفاظت ہے۔

کھنگ

کسی شے سے اس کی فطرت کے خلاف کام لینا ظلم ہے۔

حسن، عشق، کا ذوق نظر ہے۔ اور عشق حسن کی خواہش قرب کا نام ہے۔

## کھجور

اللہ کے ذکر کے بغیر اطمینان قلب میر نہیں آ سکتا۔ جس عمل سے اطمینان قلب میر آئے وہ عمل بھی ذکر کا حصہ ہے۔ جس مقام یا انسان کی قرب سے اطمینان قلب نصیب ہو۔ وہ مقام اور انسان بھی اللہ کی یاد کر سے متعلق ہے۔ مثلاً ذکر سے اطمینان ہے تو ذا کر سے بھی اطمینان ملے گا۔ اور مقام ذکر بھی باعث اطمینان قلب وجہ ہو گا۔ یوں کہیے، کہ خانہ کعبہ کی زیارت، مدینہ منورہ کی حاضری، کربلا معلیٰ کی حاضری، اپنے مشائخ عظام کے در دلت پر حاضری سب ہی اطمینان کے ابواب ہیں۔ اور یہ سب ذکر الہمکی عظیم منزل کے عظیم راستے کے مقامات ہیں۔ لی تا اللہ ہو، سار اسفر اللہ کا ذکر ہے۔

## کھجور

طريقیت کے تمام سلاسل اپنے، اپنے انداز میں بالکل صحیح ہیں۔ لیکن ملت اسلامیہ کی فلاح اسی میں ہے۔ کوہ ایک عظیم وحدت بن کر ابھرے۔ مسلک اسلام سے ہے۔ اسلام نہیں۔ اسلام، اسلام ہے۔

## کھجور

کسی بڑے کام کو شروع کرنے سے پہلے، اس کے لیے قوی جواز، اور قوی دلیل کا ہونا ضروری ہے۔ سفر پر جانا ہو تو پہلے جانے والے مسافروں سے حالات سفر معلوم کر لینا ضروری ہے۔ دریا کشی کے ذریعہ بھی عبور کرنا ہو تو تیرنے کا علم جانا ضروری ہے۔ بڑے کام کے لیے بڑی دلیل ضروری ہے۔ ہر کام ہر آدمی کے لیے نہیں۔ علم کا راستہ طے کرنے والے اور طرح کے لوگ ہوتے ہیں۔ تعلیم حاصل کرنے والے اور گھروں میں رہنے والے اور ہیں۔ سفر اختیار کرنے والے اور اللہ کی راہ میں نکلنے والے اور ہیں۔ اور ان کا راستہ روکنے والے اور۔ اور قوی دلیل جذبہ شہادت تھا۔ سجدہ شہزاد تھا، بڑا کام تھا، بڑی دلیل تھی۔ بڑا جواز تھا، بڑا نتیجہ ہے۔ بڑی بات ہے۔

## کھجور

قول ہے کہ دل کے دروازے پر دربان ہو کر بیٹھ رہو، یہ دیکھو تمہارے دل میں کوئی خواہش داخل ہو رہی ہے۔ کونا جذبہ ابھر رہا ہے۔ جو خواہشات فانی دنیا سے متعلق ہوان کو دل میں نہ آنے دو، جو جذبہ غیر اللہ کے لیے ہوا سے دل میں بند رہنے دو۔



## کھجور

خیر اور شر اللہ کی طرف سے ہے۔ اس وضاحت کے ساتھ۔ کہ خیر اللہ کے قرب کی دلیل ہے اور شر اللہ کی ناراضگی کا سبب، خیر اور شر کا اللہ کی طرف سے آنا، ایسے ہی ہے، جیسے زندگی اور موت کا اللہ کی طرف سے آنا۔ ہم زندگی کو پسند کرتے ہیں اور موت سے بچنے کی تدابیر کرتے ہیں۔ دن اور رات بھی اللہ کی طرف سے ہے۔ عزت اور ذلت بھی اللہ کی طرف سے، ہم وزت کے طالب ہیں۔ ذلت سے بچتے ہیں۔ شر پسند انسان یہ جواز نہیں دے سکتا۔ کہ یہ اللہ کی طرف سے ہے۔ ہمیں آگ کیا جا پکا ہے۔ کہ کون سار استہ کدھر کو جاتا ہے۔ اور کون سا عمل کیا نتیجہ برآمد کرتا ہے۔ خیر و شر کا معمر کہ ہوتا ہی رہتا ہے۔ شر کو شکست ہو جائے تو معافی مانگ کر خیر کے

دامن میں ہی پناہ لے لیتا ہے۔ خیر اور شر کا وجود بھی ہمیشہ کے لیے ختم نہیں ہو سکتا۔ یہ کٹکٹش جاری رہتی ہے۔ انسان کے اندر اور اس سے باہر۔ خیر طبی اللہ کی مہربانی ہے اور شر ہمارے نفس کی تمنا۔ ہم اپنے ارادوں کو احکام الہی کے تابع کر دیں تو یہ کٹکٹش ختم ہو جاتی ہے۔ یا کم از کم ہو جاتی ہے۔ خدا ہمیں اپنے نفس کی شر سے بچائے۔ (آمین)



رزو کا پیدا ہونا فطری بات ہے۔ انسانوں میں آرزو میں پیدا ہوتی ہی رہتی ہیں۔ کوئی آرزو نہ کرتے آرزو تک سفر کرتی ہے۔ کوئی آرزو انسان کو بے نیاز آرزو کر دیتی ہے۔ کوئی آرزو اس کو کو بکو پھراتی ہے۔ کوئی آرزو اس کو رو برو لا تی ہے۔ اور کبھی کوئی آرزو اس کو خوش قسمتی سے سرخو کر دیتی ہے۔ کون سی آرزو کی اکرتی ہے انسان کو اس کا علم ہونا چاہیے۔ ورنہ آرزو جگر کا ہو بن کر خون کا آنسو بنے گی۔

کھنجر

جو لوگ اللہ کی تلاش میں نکلتے ہیں۔ وہ انسان تک ہی پہنچتے ہیں۔ اللہ والے انسان ہی تو ہوتے ہیں۔

سب سے بڑا بد قسم انسان وہ ہے جو غریب ہو کر بھی سنگدل رہے۔

## کھجور

حضرت اکرم ﷺ کو کائنات کے لیے رحمت بنا کر بھیجا گیا ہے۔ ہم پر فرض ہے کہ حضور اکرم ﷺ کا اندازِ حمتسب مخلوق تک پہنچا میں۔ اسلام خود ہی پہنچ جائے گا دنیا کو جب رات کی تاریکی کے بعد روشنی نظر آتی ہے تو اس کی نظریں خود بخود سورج کی طرف اٹھ جاتی ہیں۔ سورج کا دین روشنی ہے اپنے آپ کو منوانا نہیں۔

## کھجور

اللہ کی کتاب میں غور کرو۔ ایمان والوں کو دعوت ہے کہ اس کتاب سے راہ ہدایت حاصل کریں۔ اس کتاب میں مفعت ہی منفعت ہے۔ جن اداروں نے اللہ کی کتاب کو چھاپ کر بیچا ہے۔ ان سے کوئی اللہ والا، اللہ کے نام کی رائملیٰ مانگے۔ اتنی رائملیٰ ہو گی کہ آئندہ قوم کو پڑھنے کے لیے قرآن پاک مفت ملے گا۔ سونے چاندی کے تاروں میں لکھے ہوئے قرآن سے بہتر ہے وہ قرآن ہے جو ایک غریب ناپینا پچے کے دل میں محفوظ ہے۔ قرآن کے ماذلوں پر خرچ کرنے کی بجائے قرآن پڑھنے والے اور پڑھانے والے اداروں کی مدد کی جائے۔

## کھجور


اپنے ماتحتوں کے ساتھ حسن سلوک یہی ہے کہ انھیں ماتحت نہ سمجھو، وہ انسان ہیں۔ اسی طرح زندہ جیسے آپ۔ ان کے جذبات اور احساس کا خیال رکھا کرو۔ اللہ راضی رہے گا۔ جو سلوک اللہ سے چاہتے ہو اپنے ماتحت کے ساتھ کرو۔ ماتحت بھی آزمائش ہے اور افسر بھی آزمائش۔ چھوٹا، چھوٹا نہ رہا تو بڑا بڑا نہ رہے گا۔ انسان نظر آئیں گے۔



## کھجور

اچھا ڈرائیور وہ ہے جو بار، بار ہارن نہ بجائے، اور بار بار بریک استعمال نہ کرے۔ ہارن دوسروں کو ڈرانے کے لیے ہے اور بریک اپنے لیے برداشت، اسی طرح اچھی زندگی وہ ہے جو نہ دوسروں کو خوف زدہ کرے اور نہ زیادہ برداشت۔ دوسروں پر اپنی پسند مسلط کرنے کے لیے انھیں ڈرایا جاتا ہے۔ اور دوسروں کی ناپسندیدہ بات کو برداشت کیا جاتا ہے۔ اپنی پسند اپنے تک رکھو۔ دوسروں کی پسند ان تک رہنے دو۔ اسے ناپسند نہ کرو۔ زندگی کا سفر اچھا کٹ جائے گا۔ جس نے دوسروں کو پسند کی اوہ ضرور پسند کیا گیا۔ جس نے دوسروں کی بھلانی چاہیاں کا ضرور بھلا چاہا جائے گا۔ الغرض دوسروں کے ساتھ نیکی اپنے ساتھ نیکی

ہے۔ دوسروں سے بدی اپنی ساتھ بدی ہے۔ دوسروں سے نیکی ہماری فلاح  
ہے۔ دوسروں سے بدی ہماری عاقبت کی خرابی ہے۔



خالق کا گلہ مخلوق کے سامنے نہ کرو۔ اور مخلوق کا شکوہ خالق کے سامنے نہ کرو  
۔۔۔ سکون مل جائے گا۔

## کھجور

دین و دنیا۔ جس شخص کے بیوی بچے اس پر راضی ہیں۔ اس کی دنیا کامیاب ہے۔ اور جس کے ماں باپ اس سے خوش ہیں۔ اس کا دین کامیاب۔

## کھجور

جو سچانہیں، وہ کسی بچے کا انتظار نہیں کر سکتا۔

کھنجر

ہم ایک عظیم قوم بن سکتے ہیں۔ اگر ہم معاف کرنا اور معافی مانگنا شروع کر دیں۔

کھنجر

سب سے بڑی قوت ہوت برداشت ہے۔


## کھجور

اللہ کے راز اللہ ہی جانتا ہے۔ اللہ کی باتیں اللہ ہی جانے، یا اللہ کا حبیب جانے۔ ہم مشیت الہی کو نہیں سمجھ سکتے، بلکہ ہم تو اپنی مشیت کو بھی سمجھ نہیں سکتے۔ موسیٰ علیہ السلام نہ سمجھ سکے کہ ان کا ساتھی کیا کر رہا ہے۔ کشتنی کیوں توڑی گئی۔ بچہ کیوں قتل ہوا۔ دیوار یقین کیوں مرمت کی گئی۔ ایک پیغمبر کو سمجھ نہ آسکی۔ یعقوب علیہ السلام کو یہ پتا نہ چل سکا۔ کہ ان کا جدا ہونے والا بیٹا کس حال میں ہے۔ یہ اللہ کے کام ہیں۔ اللہ نہ چاہے تو کون جان سکتا ہے۔ اللہ کو ماننا چاہیے۔ اللہ کو جاننا مشکل ہے۔ ہمارے ذمہ تسلیم ہے۔

تحقیق نہیں، تحقیق دنیا کی کرو۔ اور تسلیم اللہ کی، کہیں ایسا نہ ہو کہ ہم دنیا کو تسلیم کر لیں۔ اور اللہ کی تحقیق کرنا شروع کر دیں۔

ڪھن

جو انسان اپنی وفا کا ذکر کر رہا ہوتا ہے۔ وہ اصل میں دوسرے کی بے وفا تی کا ذکر کر رہا ہوتا ہے۔۔۔ وفات تو ہوتی ہی بے وفا سے ہے



ڪھن

کچھ لوگ زندگی میں مردہ ہوتے ہیں۔ اور کچھ مرنے کے بعد بھی زندہ۔

کھنجر


ترقی کے لیے محنت و مجاہدہ ضروری ہے۔ لیکن یہ نہ بھولنا چاہیے کہ مجاہدہ ایک گدھے کو گھوڑا نہیں ہنا سکتا۔۔



یہ اللہ کا بڑا احسان ہے کہ انسانوں کی دنیا میں غیر انسانی مخلوق۔ جن ہر شرطہ وغیرہ غیر انسانی شکل میں نہیں آ سکتے۔

## ڪھنڌ

محبت سے دیکھو تو گلب میں رنگ ملے گا۔ خوبصورتی ملے گی، نفرت سے دیکھو تو خار آنکھوں میں کھلکھلیں گے۔



## ڪھنڌ

دور سے آنے والی آواز بھی اندھیرے میں روشنی کا کام دیتی ہے۔

کھنڈ

ولیوں کی صحبت میں رہو۔۔۔ سکون مل جائے گا۔



فرض اور شوق یکجا کر دو۔۔۔ سکون مل جائے گا

ڪ

ہوں زرا اور لذت وجود پھوڑ دی جائے تو زندگی آسان ہو جاتی ہے۔

ڪ

کسی کا سکون بر بادنہ کرو۔۔۔ سکون مل جائے گا۔

## کھجور

دل سے کدورت نکال دو۔۔۔ سکون مل جائے گا،

## کھجور

حقیقت کا متلاشی حقیقت کی تلاش میں کسی نہ کسی ذریعے کو لے کر نکلتا ہے، مثلاً اس نے کہیں سے پڑھ لیا، کہ حقیقت ایسے ہے تو وہ اس خیال کے مطابق نکلا ہے۔ اور جب اس کو ویسی حقیقت ملے، تو وہ اس خیال کی روشنی میں اسے پہچانے گا۔ گویا پہچان کا معیار متلاشی کے اپنے پاس ہوتا ہے۔ اور اس معیار کے مطابق اس نے اس حقیقت کو دیکھنا ہے۔ ہم اگر آنکھ کو ذریعہ پہچان مان لیں تو حقیقت کسی نظارے کی شکل میں سامنے آئے گی۔ کسی چہرے کے روپ میں آئے گی۔ اگر ہم صرف کان لے کر نکلیں تو حقیقت نفرہ ہے۔ اگر دل کے ہمراہ چلیں تو حقیقت ولبری ہے۔ اگر ذہن کے ذریعے چلیں، تو حقیقت حیرت ہے۔ اگر ہم سائل

بن کر چلیں تو حقیقت سخاوت کے روپ میں سامنے آئے گی۔ اگر ہم تھیں بن کر چلیں تو حقیقت سانکلوں میں ہو گی۔ الغرض متلاشی جس رنگ سے نکلنے گا۔ متلاش وہی رنگ اختیار کر لے گی۔ اور ہر رنگ حقیقت کا رنگ ہے کیونکہ اس کائنات میں کوئی چیز باطل نہیں۔



جس نے ماں باپ کا ادب کیا۔ اس کی اولاد مودب ہو گی۔۔۔ نہیں تو نہیں۔

1

آخرت کا سفر دنیا ہی سے شروع ہوتا ہے۔ اور اللہ سے تعلق انسانوں کے ذریعہ ہی بنتا ہے۔ ہم گناہ انسان کے ساتھ کرتے ہیں۔ جو نیکی کرنی ہے انسان کے ساتھ، سخاوت انسان کے ساتھ، رحم انسان کے ساتھ، سلوک انسان کے ساتھ، محبت و نفرت انسان کے ساتھ، احکام الہی انسانوں کے ساتھ عمل میں آئیں گے۔ نماز انسانوں کے ساتھ عمل کر پڑھنی ہے۔ جہاد انسانوں کے ہمراہ، انسانوں کے خلاف امت انسانوں کا اجتماع، قوم انسانوں کی وحدت ہے۔ انسان کسی مقام پر تنہائی نہیں۔ تنہائی میں انسانوں کی یادیں ہے۔ محفل میں انسانوں کے چہرے۔ بازاروں میں انسانوں کی بھیڑ، ذکرو فکر کی محفل انسانوں کے ساتھ، حتیٰ کہ جنازہ بھی انسانوں کے ہمراہ۔ نماز جنازہ بھی انسانوں کا گروہ، ””  
اگر کوئی انسان تنہا عبادت میں مصروف ہو جائے تو کچھ ہی عرصے کے بعد اس کے گرد ہجوم اکھٹا ہو جائے گا۔ مسجد بن جائے گی، خانقاہ بن جائے گی۔ لنگرخانے کھل جائیں گے۔ اور تنہایوں میں رہنے والا میر مجلس بن کر رہ جائے گا۔ زندگی اظہار ذات ہے۔ اب غور طلب بات یہ ہے کہ ہمارا نامہ اعمال کیا ہے؟

ہمارے گردو پیش کے انسانوں سے تعلقات کا نتیجہ، ماں باپ کی خدمت نیکی ہے محتاجوں کی خدمت نیکی ہے۔ وفا نیکی ہے۔ اور اسی طرح اس کے برعکس بدی میں انسان تنہا ہوتا ہے۔ وہاں بھی تھا، خواب میں خیال کو تجوہ سے معاملہ، نیند میں نیکی سے محروم ہوتا ہے۔ اور نیند میں انسان بدی سے فوج جاتا ہے۔ انسان کا ہر عمل دوسرا انسان سے متعلق ہے۔ ذاتی عمل صرف ایک ہے اور وہ ایک سجدہ ہے

- ساری نماز میں ہم لوگوں کا ذکر کرتے ہیں۔ اس لیے محیت حاصل نہیں ہوتی۔ مثلاً ان لوگوں کا ذکر جن پر اللہ کا انعام ہوا، ان کا جن پر اس کا غضب ہوا، گمراہ لوگوں کا ذکر، مخلصین و صالحین کا ذکر، حضرت ابراہیم اور ان کی آل کا ذکر، والدین کا ذکر، اولاد کا ذکر، اور اپنے نبی اکرم ﷺ کا، اور آپ کی آل پاک کا ذکر۔ یہ سب اذکار ہیں۔

انسانوں کے مختلف روپ ہیں ان کا ذکر اور اسی انداز سے ذکر عبادت ہے۔ پس میری عبادت انسانوں کے ذکر، انسانوں کے تقرب، انسانوں سے سلوک، ان سے رہنمائی حاصل کرنے کے اسلوب، ان کی کوتا ہیوں اور غفلتوں اور گمراہیوں سے بچنے کے آداب کا نام ہے۔ میری محیت اور رہنمائی صرف سجدہ ہے۔ اس لیے یہ ضروری ہے کہ سجدہ کبھی قضاۓ ہو۔ اور انسانوں سے حسن سلوک جاری رہے۔ تاکہ دل کو سکون مل جائے۔۔۔۔۔

اپنے سکون قلب کا کچھ اہتمام کر  
اس خانہ خدا سے کدوڑت نکال دے

## کھجور

خوش نصیب انسان وہ ہے جو اپنے نصیب پر خوش رہے۔



انسان پر بیشان اس وقت ہوتا ہے جب اس کے دل میں کسی بڑے مقصد کے حصول کے کی خواہش ہو لیکن اس کے مطابق صلاحیت نہ ہو۔ سکون کے لیے یہ ضروری ہے۔ کہ یا تو خواہش کم کی جائے۔ یا صلاحیت بڑھائی جائے۔ ہر خواہش کے حصول کی لیے ایک عمل ہے۔ عمل نہ ہو تو خواہش ایک خواب ہے۔ ہم جیسی عاقبت چاہتے ہیں ویسا عمل کرنا چاہتے ہیں۔ کامیابی مخت والوں کے لیے ہے جنت ایمان والوں کے لیے، اور عیدروزداروں کے لیے۔

## کھجور

ظاہر کی روشنی کی تلاش آنکھ کی پینائی سے ہے۔ اور باطن کے نور کی تلاش قلب  
منور سے، اور صادق کی پہچان اپنی صداقت سے۔



آپ کی اپنی تسلیم ہی کا نام اللہ ہے۔ باہر کی دنیا میں اللہ کے لاکھ مظاہر  
ہوں۔ آپ سے آپ کے اللہ کا تعلق اتنا ہے، جتنا کہ وہ آپ کی تسلیم و رضا میں  
ہے۔

## کھجور

سب سے زیادہ بد قسمت انسان وہ ہے۔ جو حدود رجہ غریب ہو۔ اور خدا پر یقین نہ رکھتا ہو۔



کچھ لوگ اپنے آپ کو اپنے پیشے سے بڑا سمجھتے ہیں۔ اور کچھ لوگ پیشے کو خود سے بڑا سمجھتے ہیں۔ دونوں حالتوں میں نتیجہ پریشانی ہے۔ اپنے آپ کو اپنے سے بڑا سمجھنا، یا اپنے سے کمتر جانا، انسان کو مضطرب رکھتا ہے۔ مثلاً کوئی شخص یہ کہے کہ میں یہاں ڈائریکٹری میں عمر ضائع کر رہا ہوں۔ اگر میں وزیر ہوتا تو بہتر کام کر سکتا تھا۔ دوسرا انسان یہ کہتا ہے کہ وزیر ہونا میرے لیے مصیبت کا باعث ہے۔ اس سے بہتر تھا کہ میں وکیل ہی رہتا۔ اسی طرح لوگ حال سے بیزار رہتے ہیں۔ ہم لوگ ہوتے ہیں جو اپنے حال اور اپنی حالت پر مطمئن ہوں۔

## کھنڈ

راہ حق کے مسافر پر دوران سفر تنگی بھی آتی ہے اور کشادگی بھی، تنگی میں مرد حق صبر کا سہارا لیتا ہے اور کشادگی میں شکر کا۔ یہ سفر دریا کی طرح ہے۔ جو پہاڑوں میں سے سمت کر گزرتا ہے اور میدانوں میں پھیل کر کناروں کو سیراب کرتا ہوا، آخر کار اپنی منزل مقصود یعنی بحر بے پایاں سے مل جاتا ہے۔ دریا بے دم ہو کر راستے میں لوٹتا نہیں نہ واپس لوٹتا ہے۔ اسی طرح مرد حق آگاہ ہر مقام سے نکلتا ہوا، اپنی منزل حقیقت سے واصل ہو جاتا ہے۔ مردان حق راہ کی دشواری سے ما یوس نہیں ہوتے۔ فقیر ہر تکلیف کو برداشت کرتا ہے۔ اس لیے کہ وہ جانتا ہے۔ کہ جس نے عزم سفر عطا کیا ہے۔ اسی نے تکلیف بھی بھیجی ہے۔ اور وہی منزل تک پہنچانے والا ہے۔

## کھنڈ


ہر فرد کے دل میں قوم کی خدمت کا جذبہ ہونا چاہیے۔ جذبہ نیت سے ہے۔ نیت ایک علم ہے۔ اور علم کے لیے ایک عمل ہے۔ عمل کے لیے میدان عمل ہے۔ اور میدان عمل میں شریک عمل نیک نیت لوگ ہوں۔ تو انجام عمل صحیح ہو گا۔ ہم سفر ہم خیال نہ ہو تو کامیابی نہ ہو گی۔

## کھنڈ

اپنے ماحول پر گہری نظر رکھیں۔ اور اس کا بغور مطالعہ کریں۔ غور کریں کہ آپ کے بیوی بیچے، ماں باپ، بہن بھائی، عزیز واقارب، یار دوست، آپ کے بارے میں کیا خیال کرتے ہیں۔ لوگ آپ کے سامنے آپ کو کیا کہتے ہیں۔ آپ کی عدم موجودگی میں آپ کا تذکرہ کس انداز میں کرتے ہیں۔ کبھی، کبھی خاموشی سے اپنے گھر کے سامنے سے اجنبی ہو کر گزر جائیں۔ اور سوچیں کہ اس گھر میں آپ کب تک ہیں۔ وہ وقت دور نہیں جب یہ گھر تو ہو گا مگر آپ نہیں ہونگے۔ اس وقت اس گھر میں کیا ہو گا آپ کا تذکرہ کس انداز میں۔

## کھجور

اگر اللہ کے محبوب نہ ہوتے تو کچھ بھی نہ ہوتا۔ اور اگر کچھ بھی نہ ہوتا تو صرف اللہ ہوتا۔ اور صرف اللہ ہوتا تو کیا ہوتا۔ حاصل یہ کہ ہمیں اللہ اور اس کے حبیب کے مقامات پر بحث نہ کرنی چاہیے۔ اللہ کا مقام اللہ کا حبیب جانے اور حبیب کا مقام اللہ جانے۔



## کھجور

جس طرح وصال اور فراق دونوں محبوب کی عطا ہیں۔ اسی طرح دن اور رات دونوں ہی سورج کے روپ ہیں۔

## کھجور

نماز پڑھنے کا حکم نہیں۔ نماز قائم کرنے کا حکم ہے۔ نماز اس وقت قائم ہوتی ہے۔ جب انفرادی اور اجتماعی زندگی تابع فرمان الٰہی ہو، ضروری ہے کہ ملت اسلامیہ ایک انداز اور ایک رخ میں اللہ کے حکم کے مطابق سفر کرے۔ مسلمان کے لیے ضروری ہے کہ وہ جس طرح حالت نماز میں اپنے آپ کو خدا کے سامنے سمجھتا ہے۔ اسی طرح نماز کے بعد بھی خدا کے رو برو رہے۔ اور کوئی عمل ایسا نہ ہو جو ملی مفادات کے خلاف ہو۔ اولی الامر کا فرض ہے کہ نماز قائم کرائے۔

## کھجور

تسلیم کے بعد تحقیق گمراہ کر دیتی ہے۔

## کھنڈ

بدی کی تلاش ہو تو اپنے اندر جھانکو۔ نیکی کی تمنا ہو تو دوسروں میں ڈھونڈو۔



غريب وہ ہے جس کا حاصل اس کی تمنا سے کم ہو۔ جس کی آرزو حاصل سے کم ہو وہ امیر ہے۔ یا یوں کہ غريب وہ ہے جس کا خرچ اس کی آمدن سے زیادہ ہو غريب اگر اپنی آرزو اور خرچ کم کر دے تو آسودہ ہو جائے گا۔ اگر اپنے سے امیر لوگوں کا مقابلہ کرے گا تو کبھی آسودہ نہ ہو گا۔ پستیوں کی طرف دیکھو۔ آپ بلند نظر آؤ گے۔ بلندی کی طرف دیکھو تو پست، پس امیری غربی، بلندی، پستی، احساس ہے اپنے احساس کی اصلاح کریں۔

کھنڈ

خیال بدل سکتا ہے، لیکن امرِ ظل نہیں سکتا۔



کھنڈ

محبوب اور محبت کی الگ، الگ تعریف مشکل ہے۔ محبت کے رشتے سے دونوں، دونوں ہیں۔ کسی کو کسی پر فو قیت کا بیان نہیں ہو سکتا۔ مقامِ محبوب مقامِ محبت سے کمتر تر، یا برتر نہیں کہا جا سکتا، ایک کی ہستی دوسرے کے دم سے ہے۔ دنیاوی رشتؤں میں محبت اور محبوب کا مقابل ناممکن ہے۔ حقیقت کی دنیا میں تو اور بھی ناممکن ہے۔ اللہ کو اپنے محبوب سیکھتی محبت ہے یکہ اسے باعثِ تخلیق کائنات فرمادیا۔ اللہ اپنے فرشتوں کے ہمراہ، اپنے محبوب پر درود بھیجتا ہے۔ اس کے ذکر کو بلند کرتا ہے۔ اس کی شان بیان فرماتا ہے۔ اور محبوب اپنے اللہ کی عبادت کرتے ہیں۔ اس کی تسبیح بیان فرماتے ہیں۔ اس کے لیے زندگی اور زندگی کے مشاغل ترک فرماتے ہیں۔

## کھجور

جب تک لو بھ موجود ہے، خوف ضرور موجود رہے گا۔ جو لو بھ سے آزاد ہو گیا خوف سے مبراہو گیا۔ زندگی سے محبت موت کا خوف پیدا کرتی ہے۔ مقصد کی محبت موت کے خوف سے آزاد کر دیتی ہے۔

## کھجور

گناہ، دینی حکم کے خلاف عمل کا نام ہے۔ جرم حکومت کے حکم کے خلاف عمل کا نام ہے۔ گناہ کی سزا اللہ دیتا ہے اور جرم کی سزا حکومت۔ گناہ سے توبہ کر لی جائے تو اس کی سزا نہیں ہوتی، لیکن جرم کی معافی نہیں ہوتی۔ گناہ کی سزا آخرت میں اور جرم کی سزا، اسی دنیا میں ہے۔ گناہوں کی سزا وہ حکومت دے سکتی ہے۔ جو حکومت الہیہ ہو۔ اگر توبہ کے بعد پھر گناہ سرزدہ و جائے تو پھر توبہ کر لینی چاہیے۔ مطلب یہ ہے کہاگر موت آئے تو حالت گناہ میں نہ آئے۔ بلکہ حالت توبہ میں آئے تو بہ منظور ہو جائے ت وہ گناہ کبھی سرزد نہیں ہوتا۔ اور نہ اس گناہ کی یاد باقی رہتی ہے۔ سچی توبہ کرنے والا ایسا ہے جیسے نوزاںیدہ بچہ، مخصوص۔


ڪھن

جس سفر کا انجام کامیابی ہے۔ اس سارے سفر کو ہی کامیابی کہنا چاہئے۔

ہماری خوشیاں ہی رخصت ہو کر، ہمیں غم دے جاتی ہیں۔ جتنی بڑی، خوشی اتنا بڑا  
غم، غم خوشی کے چھن جانے کا نام ہے۔

## کھجور

کام یابی اور ناکامی اتنی اہم نہیں، جتنا کہ انتخاب مقصد۔ نیک مقصد کے سفر میں ناکام ہونے والا، برعے مقصد میں کام یاب ہونے والے سے بدرجہا بہتر ہے۔ ایسا ممکن ہو سکتا ہے۔ کہ ایک آدمی مقصد حاصل کرنے میں کام یاب ہو جائے۔ لیکن اس کی زندگی ناکام ہو۔



انسانی حد بندیاں اور پیش بندیاں فطرت کے کام میں رکاوٹ پیدا نہیں کر سکتیں۔

## کھنڈ

جوہنا آدمی کلام الہی بھی بیان کرے تو اڑنہیں ہو گا۔ صداقت بیان کرنے کے لیے صادق کی زبان چاہیے۔۔۔ بلکہ صادق کی زبان ہی صداقت ہے۔ جتنا بڑا صادق اتنی بڑی صداقت۔۔۔

## کھنڈ

کتاب فطرت کا مطالعہ کریں۔ غور سے۔ فکر کے ساتھ۔ مشرق سے نکلنے والا سورج، کتنے عظیم انقلاب کا پیغاملاتا ہے۔۔۔ سنائے گوئیں لگتے ہیں۔ تاریکیاں چھپ جاتی ہیں۔ رنگ، رنگ کے پھول کھلتے ہیں۔ تازہ ہوا کے جھونکے، پرندوں کے چیچے، اور سب سے بڑھ کر یہ عظیم شاہکار، یعنی انسان خواب سے بیدار ہوتا ہے۔


## کھنڈ

پھر وہی دنیا، وہی زندگی، وہی رونق وہی زندگی کے زمزہ میں، موت کے مناظر، محبت، نفرت، ہر طرف کچھ نہ کچھ ہونے لگتا ہے۔ ایک عظیم پیغام بیداری کا، عمل کا، حصول معاش کا۔ چیزوں سے لے کر شاہین تک، اور ہڑی سے شیر تک۔ غریب سے امیر تک۔ سب مصروف عمل ہیں۔ کوئی گھر کو آرہا ہے کوئی گھر سے جا رہا ہے۔ مور ناپتے ہیں، بلبیس نغمہ سرا اور خوشبوں سے یہ کائنات معطر ہوتی ہے۔ یہ سب فطرت کے جلوے ہوتے ہیں۔ آپ فطرت کی رنگینیوں سے فاطر مطلق کے حسن تخلیق کو دیکھیں۔ مالک کی منشا کو پہچانیں۔ آنکھوں کو بینائی عطا فرمانے والا، خود رنگوں میں جلوہ گر ہے۔ سماں دینے والا خود نغمہ سرا کے راگ میں ہے۔ پرندوں کو خالی پیٹ اور خالی جیب آشیانوں سے باہر لانے والا، ان کی خوراک کا انتظام کر چکا ہے۔ شیروں کی خوراک کو زندگی دے کر محفوظ کیا۔

شاہین کی خوراک ہوا میں اڑتی ہے۔ گدھ کی خوراک مردار کر دی گئی۔ نگاہوں کو جلوؤں کی خوراک عطا کی۔ سماں کو نغمات کی، دل کو احساس کی۔ خالق نے فطرت میں تخلیق کے کرشمے دکھادیے غور کریں کیا، کیا نہیں ہو رہا۔ آپ کی چند روزہ زندگی کو مصروف نظارہ کرنے کے لیے، نعمت سے منعم کا خیال کرو۔ فطرت سے فاطر کا تخلیق سے خالق کا، ذکر سے مذکور کا۔۔۔ اپنا خیال بھی اہم ہے۔ لیکن سب سے اہم اس کا خیال ہے۔ جس نے تجھے صاحب خیال بنایا۔

کھنجر

انسان کا ذوق سفراں کا آدھار رہنا ہے۔ یا یوں کہ ذوق سفر نہ ہو تو کوئی رہنا  
نہیں۔



ہمارے جانے کے بعد دنیا ولیسی ہی قائم و دائم رہے گی۔ جیسی ہمارے آنے  
سے پہلے تھی۔

## کھجور

اللہ تعالیٰ نے حلقہ کی جتنی وضاحت فرمادی ہے۔ وہ بندے کی ہدایت کے لیے کافی ہے۔ زیادہ وضاحتوں کی خواہش سے گمراہی میں بتا ہونے کا سوال پیدا کر سکتا ہے۔ اللہ کریم سے یہ پوچھنے کی کوشش نہیں کرنی چاہیے۔ کہ اس نے ایسا کیوں کیا، اور ویسا کیوں نہیں کیا۔ بلکہ اس کے بر عکس ہمیں تیار رہنا چاہیے کہ اللہ ہم سے پوچھے گا۔ کہ ہم نے ایسا کیوں کیا اور ویسے کیوں۔

## کھجور

حکومت نا اہل ہو سکتی ہے۔ غیر مخلص نہیں، ملک سے مخلص ہونا حکومت کی ذمہ داری بھی ہے۔ اور ضرورت بھی۔ ملک سلامت رہے گا تو حکومت قائم رہ سکتی ہے۔ اس لیے حکومت ہمیشہ ہی مخلص ہوتی ہے۔ حزب اختلاف حکومت کو غیر مخلص کہتا ہے۔ اور حکومت اپنے مخالفوں کو وطن دشمن کہتی ہے۔ جو انسان دس سال سے زیادہ عرصے سے ملک میں رہ رہا ہو وہ ملک دشمن نہیں ہو سکتا۔ جس کے ماں باپ کی قبر اس ملک میں ہے وہ غدار نہیں ہو سکتا۔

## کھجور

اپنی دعاوں میں اللہ کریم کو راہ نہ سمجھایا کریں۔ کہ اسے یوں کرنا چاہیے اور ایسے نہ کرنا چاہیے۔ اس قوم پر رحم کرنا چاہیے۔ فلاں پر غضب اور فلاں کو تباہ کرنا چاہیے۔ کچھ لوگ اپنے آپ کو اللہ کا ایڈ وائز سمجھتے ہیں۔ اور اسے کہتے رہتے ہیں۔ یہاں فضل کرو۔ اور یہاں تباہی کا گولہ پھینکو۔ اس کو نیست و نابود کر دو۔ مجھے اور میری اولاد کو ہمیشہ کے لیے سلطان سلاطین بنا دو۔ ایسا قطعاً نہیں۔ اللہ نے اپنے جبیب کے دشمن کو بھی تباہ نہیں کیا۔ شرارِ بُلْهُی، چراغِ مصطفوی کی ضد ہے۔ لیکن پہچان ہے۔ شیطان اللہ کا دشمن ہے۔ اس کی ضد ہے لیکن پہچان ہے۔ سنتِ اللہ یہ نہیں کہ اپنے دشمن کو زندہ ہی نہ رہنے دے۔ اللہ کا دستور کچھ ایسا ہے کہ جیسے نہ مانے والوں سے کہہ رہا ہو، کہ تم نہ مانو میں تمہاری پینائی نہیں چھینیوں گا۔ خوراک دینا بن نہیں کروں گا۔ میں اپنے احسانات کرتا ہی رہوں گا۔ تم بغاوت کے بعد آخر میرے ہی پاس آؤ گے۔ اور اس دن تم جان لو گے کہ تم کیا کرتے رہے تھے۔ اللہ سے کسی کی تباہی نہ مانگو، سب کی اصلاح، سب کی خیر، سب کا بھلاماً نگو۔

## کھجور

موت زندگی کی محافظہ ہے۔ اور زندگی موت کا عمل۔




## کھجور

دولت غم کو بھی کم نہ سمجھو۔ غم کا سرمایہ بھی خاص عنایت ہے۔ اس شخص پر بڑا کرم ہے جس کی رات بیدار ہو جائے، جسے آہ سحر گاہی میسر ہو۔ غمزدہ دل کی دعا قوموں کی مصیبتیں نالتی ہے۔ پچھلے پھر شب کی تاریکی میں دل کی گہرائیوں میں ٹکنے والے آنسو ماتوں کے لیے چراغاں کرتے ہیں۔ غم ہی وہ طلسہ ہے، جس سے عطار، رومنی، رازی، غزی، اور اقبال پیدا ہوتے ہیں۔ غم ذاتی ہوتا بھی اس کی تاثیر کا نتیجہ ہوتی ہے۔ غم کمزور انسان کو کھا جاتا ہے۔ اور طاقتور آدمی کو بناتا ہے۔

ڪھن

اَيْكَ كَافِرٍ أَپَنے كَفَرَ پُرَنَازَ اَپَهَرَتَا هَيْ - اَيْكَ موْمَنٍ اَپَنے اِيمَانٍ پُرَخَرَ کَيْوَنْ نَهِيْس  
كَرَتَا -



پھول کی ایک دن کی زندگی، کیکر کی کئی سال کی زندگی سے بہتر ہے۔

## کھجور

اللہ کریم کا ارشاد ہے۔ میری رحمت میرے غضب سے وسیع تر ہے۔ اس ارشاد باری تعالیٰ کا کیا مفہوم ہو سکتا ہے۔ جب کہ لا محدود کی ہر صفت لا محدود ہے۔ ایک لا محدود دوسرے لا محدود سے کم ہو جائے تو وہ کس طرح قائم رہ سکتا ہے۔ اللہ کا غضب غضب کے طور پر نہیں۔ اللہ صرف انصاف کرنے لگ جائے تو غضب ہو گا۔ مطلب یہ کہ اس کی رحمت، انصاف سے وسیع تر ہے۔ مطلب یہ کہ اگر ہمیں ہمارے اعمال کے مطابق ہی عبرت ملے تو ہماری فلاح محدود ہے۔ ہم تو رحمت ہی کے سہارے نج سکتے ہیں۔ بلکہ رحمتہ للعالمین کا سہارا ہمارے لیے نجات کی راہ ہے۔ مطلب یہ ہوا کہ اللہ سے اپنے اعمال کے حوالہ سے انصاف نہ مانگنا چاہیے۔ اس سے صرف رحم کی تمنا کی جائے۔ شفاعت رحمت ہیا و انصاف غضب، اور رحمت غضب پر حاوی ہے۔

## کھجور

زندگی آمدن اور خرچ کے علاوہ بھی بہت، کچھ ہے۔ اس میں چہرے بھی ہیں اور نگاہیں بھی۔



ہر علم کے بر عکس ایک علم ہے۔ اپنے علم کو مختلف علوم کی زد سے بچانے کا علم بھی آنا چاہیے۔ چراغ جلانا آسان ہے۔ اسے آندھیوں سے بچانا ضروری بھی ہے اور مشکل بھی۔ ہر خواہش کے بر عکس ایک خواہش موجود ہتی ہے۔ اور انسان کے اندر تضاد اور بے یقینی، اسے بروقت صحیح فیصلہ نہیں کرنے دیتی۔ خوش قسمت انسان صحیح فیصلہ کرتا ہے۔ اور صحیح قدم صحیح وقت پر اٹھاتا ہے۔ نتیجہ اللہ کے سپرد کرتا ہے۔

کھنڈ

معاف کر دینے والے کے سامنے گناہ کی کیا اہمیت؟ عطا کے سامنے خطا کا کیا ذکر۔



ہم ایک سماج میں زندگ بس رکرتے ہیں۔ لیکن ہم فرد، فرد اُللہ کے سامنے جوابدہ ہیں۔

## کھجور

ہر انسان کا رزق اس کے وجود کے کسی حصے میں محفوظ ہے، اس حصے کا تحفظ کرو مثلاً لکھنے والوں کا رزق ذہن اور یا داشت میں ہے۔ قلم میں ہے، بولنے والے کا زبان میں، گانے والے کا گلنے کے سوز میں، حتیٰ کہ کچھ لوگوں کا رزق صرف چہرے میں ہے۔ کچھ لوگوں کا رزق قوت بازو میں۔ کسی کا رزق مکاری میں، کسی کا رزق ایمان میں، کسی کا بے ایمانی میں۔ کسی کا رزق اس کے اپانچ ہونے میں۔ معصوم بچوں کا رزقان کی معصومیت میں ہے۔ کئی ملکوں میں جنیات بھی معاشیات کا حصہ ہے۔

غرضیکہ انسان اپنے وجود کے کسی حصے کے ذریعہ اپنے پیٹ کی خدمت کرتا ہے۔ سفر پر خرچ کرنے والے سفر ناموں سے رزق وصول کرتے ہیں۔ بڑے آستانوں پر لنگر پکتے ہیں آپ کو معلوم ہے یہ رزق کہاں سے آتا ہے۔

کھنجر


ایک دوست دوسرے سے بولاتم نے وہ کہانی سنی ہوئی ہے۔؟ دوست نے جواب دیا نہیں۔ میں نے دوسری کہانی سنی ہوئی ہے۔



موت سے زیادہ خونناک شے موت کا ڈر ہے۔

## ڪھنڌ


اس چیز کا ذکر نہ کرو جس کو دیکھا نہیں، اور اس کا بھی کیا تذکرہ، جو کسی کو دھلائی نہ  
جا سکے۔



زمین پر ہی مشرق و مغرب ہیں۔ آسمان پر مشارق و مغارب نہیں ہیں۔ آسمان  
بے جہت و بے سمت ہے۔

کھنجر

خطرات کے باوجود زندگی وقت سے پہلے نہیں ختم ہو سکتی۔ احتیاط کے باوجود زندگی وقت کے بعد قائم نہیں رہ سکتی۔



آسمان پر زگاہ ضرور رکھو لیکن یہ نہ بھولو کہ پاؤں زمین پر ہی رکھے جاتے ہیں۔

## کھجور

آنکھ نہ ہو تو نظارے کا کیا قصور۔ حضوری قلب نہ ہو تو قرب حقیقت کا کیا مطلب۔ تمنانے سفر نہ ہو تو جزائے سفر کیا۔ دلِ مومن نہ ہو تو زبان کا کلمہ کس کام۔ منزل کا فیض ہی آمادہ سفر کرتا ہے۔ جس چیز کی آرزوہ یوہ ہی چیز حصل آرزو ہے۔ اور وہی خالق آرزو ہے۔ یعنی آرزو ہی حاصل آرزو ہے۔ حقیقت کے سفر میں ارادہ بھی حقیقت ہے اور سفر بھی حقیقت۔

## کھجور

بے اعتدالی کی اس سے بڑی سزا اور کیا ہو سکتی ہے کہ انسان کو خوراک کی بجائے دوا، کھانا پڑے۔

کھنڈ

اس کی عطاوں پر الحمد للہ اور اپنی خطاؤں پر استغفار کرتے ہی رہنا چاہیے۔

دو انسانوں کے مابین ایسے الفاظ جو۔۔۔ جو سننے والا سمجھے کہ حق ہے اور کہنے والا جانتا ہو کہ جھوٹ ہے۔۔۔ خوشامد کہلاتے ہیں۔

کھنڈ

بے رنگ زمین میں بے رنگ بیچ اور بے رنگ پانی سے رنگ کیسے پیدا ہو گئے۔

تعلیم کے بعد امر کا منکر شیطان ہے۔

## کھجور

مسلمان کے لیے اہل قرآن ہونا ہی کافی نہیں۔ حامل قرآن مبین کے ساتھ نسبت کامضبوط ہونا بہت ہی ضروری ہے۔ قرآن کا اصول حضور کی زندگی ہے۔ یا یہ کہ حضور کی زندگی اور قرآن کے اصول زندگی میں کوئی فرق نہیں۔ یہاں تک کہ نزول قرآن سے پہلے بھی حضور اکرم کی زندگی اصول قرآن کے مطابق تھی۔

## کھجور

ہماری زندگی کا سب سے بڑا حادثہ بھی ہے کہ ہم کشیر المقادد ہیں۔ آج کا انسان بیک وقت ہزارہا کام کرتا ہے۔ اور کرنا چاہتا ہے۔ کشیر والستگیوں نے انسان کو مستقل مزاج نہیں رہنے دیا۔ آج کا آدمی کمپیوٹر کی زندگی بس رکر رہا ہے۔ مشینی عمل سے مسلسل گزرنے والا انسان مشین کا حصہ بن گیا ہے۔ جذبات سے محروم، نا آشنا۔۔۔ نہ محبت سے آشنا، نہ وفا سے باخبر۔ نہ غم سے گزرتا ہے نہ خوشی کو جانتا ہے، آج کی ٹریجندی یہ ہے کہ آج کوئی ٹریجندی نہیں۔ سانحمر چکا ہے۔ آج کی زندگی میں نہ مرثیہ ہے نہ قصیدہ۔ انسان کئی زندگیاں گزار رہا ہے۔ اور لازمی کئی اموات دیکھ رہا ہے۔

کثیر المقصود زندگی ہی بے مقصد زندگی ہو کر رہ جاتی ہے۔ سب کا دوست کسی کا دوست نہیں۔ ہر ایک سے بے تعلق اپنی ذات سے بھی لاتعلق ہو کر رہ گیا ہے۔ صرف شکل انسان کی قائم ہے۔ صفات سب بدل چکی ہیں۔

انسان کو کیا ہو گیا ہے۔ صرف یہی کہا جاسکتا ہے۔ کہ انسان جو تھا وہ نہیں ہے۔ شاید کسی حادثہ میں انسان مر چکا ہے۔ اور اب اس کا بھوت زندہ ہے۔



جب تک آنکھ میں آنسو ہیں انسان خدا کا تصور ترک نہیں کر سکتا۔

## کھجور

منافق انسان کو اللہ کے قرب سے محروم کر دیتی ہے۔ منافق وہ شخص بھی ہے جو اسلام سے پیار کرے اور مسلمانوں سے دشمنی، منافق وہ بھی ہے جسکے ظاہر اور باطن میں فرق ہو۔ خلوت جلوت میں فرق ہو۔ جس کی باتیں سچی ہوں اور وعدے جھوٹے۔ جو دشمنوں کے ساتھ نہیں، نہ کر بات کرے اور دوستوں کی بھی اڑائے۔ جو محسنوں کے ساتھ وفا نہ کرے۔ جو انسان کا شکردا نہ کرے۔ اور خدا کی تعریفیں کرے۔ جو امانت کی حفاظت نہ کر سکے۔ جس کو اپنے سے بہتر کوئی انسان نظر نہ آئے۔ جو اپنے دماغ کو سب سے بڑا دماغ سمجھے۔ جو یہ نہ سمجھ سکے کہ اللہ جب چاہے مکڑی کے کمزور جالے سے بھی ایک طاقتور دلیل پیدا فرما سکتا ہے۔

## کھجور

اللہ کریم کا ارشاد ہے کہ ماں باپ کے سامنے، اُف تک نہ کہو۔ ان ک وجہز کی نہ دو، ان سے نرم الفاظ میں بات کرو، ان کی بڑھاپے میں ایسی خدمت کرو، جیسے بچپن میں انہوں نے آپ کی خدمت کی ہے۔۔۔ آج یہ حکم آپ کے لیے ہے کل یہی حکم آپ کی اولاد کے لیے ہوگا۔

## کھجور

ہمارہ عقیدہ کچھ اور ہے۔ اور ہماری ضرورت کچھ اور، خیال کسی اور محفل کا ہے، اور ہماری محفل کسی اور خیال کی ہے۔ اگر ہمارا دوست ہمارا ہم عقیدہ نہیں، تو کون کسی سے وفا کرے گا۔ اور کون کس کا گلہ کرے گا۔ عقیدہ چن لینے کے بعد انداز، زندگی اور احباب کا انتخاب بھی ضروری ہے، بغیر روزہ کے افطاریاں، اور روزے کے باوجود حرام شے سے افطاری۔ سب گمراہی کی دلیلیں ہیں۔ اسلام سے مذاق ہے۔ اسلامی ڈرامے اور ڈرامے کا اسلام اللہ کا خوف چاہیے۔ نہ جانے کب کیا ہو نے والا ہے۔

## کھجور

یہ اللہ کا دعویٰ ہے کہ اس نے اپنے حبیب کو تمام جہانوں کی رحمت بنا کر بھیجا ہے۔ اسے یاد رکھنا چاہیے۔

اگر کبھی یوم حساب میں اپنے اعمال کی کمی کی وجہ سیا اور جلالت کبریا سے خوف و لرزہ طاری بھی ہو، تو یہ یاد رہنا چاہیے، کہ اللہ کے حبیب کا نام ہی شفاعت کا ذریعہ ہو سکتا ہے۔

اب احساب میرے گنا ہوں کا چھوڑیے۔۔۔ اب واسطہ دیا ہے تمہارے حبیب کا۔۔۔

## کھجور

ہماری تمام صفات ہمیں کامیابی تک نہیں لے جاسکتیں۔ ہر انسان میں ایک خاص صفت موجود ہوتی ہے۔ جس کو اگر پروان چڑھایا جائے تو وہ انسان کامیاب ہو سکتا ہے۔ اور وہی ڈفت اللہ کی خوشنودی حاصل کرنے کا واحد ذریعہ ہوتی ہے، یہی وجہ ہے کہ کسی نے کیسے اور کسی نے کیسے کیا کیا کچھ کیا۔ کچھ لوگ صرف عبادت پر زور دیتے رہے۔ اور کچھ لوگ صرف خدمتِ خلق پر۔ کچھ حضرات را توں کو جانتے رہے۔ اور کچھ درویش صرف سفر کرتے رہے۔ کسی نے شاعری کو ذریعہ ابلاغ بنایا۔ کسی نے نظر میں بات کی، کوئی اشاروں سے بات کرتا رہا۔ اور کچھ لوگ مدت تک خاموش رہے۔ اور اس خاموشی میں جمال گفتگو پیدا کرتے رہے۔ ہر آدمی ہر کام نہیں کر سکتا۔ یہ قدرت کی عطا ہے۔ کوئی طالب کوئی مطلوب، کوئی استاد کوئی شاگرد، کوئی شیخ کوئی مرید، کوئی منزل نما کوئی نشان راہ۔ کوئی سیلانی بلکہ کوئی جہاں گشت، کوئی مکانی اور کوئی لا مکانی۔ کوئی ناز، کوئی نیاز، کوئی نیاز کوئی بے نیاز، کوئی خر کون مکاں، کوئی شہباز لا مکاں، کوئی سجدہ نیاز کوئی صاحب الرسول، کوئی نائب الرسول، کوئی غوث الشقیلين، کوئی قدوة السالکین، کوئی زبدۃ العارفین، کوئی گنج بخش فیض عالم مظہر نور خدا۔ کوئی زہد الانبیاء، کوئی محبوب الہی، غرض یہ ہے کہ کوئی کچھ ہے، کوئی کچھ۔۔ ہر اک کے انداز جدا، عطا جدا، طریقہ تعلیم جدا، کہیں قوالی ہو رہی ہے۔ کہیں سماع کو حرام کہا جا رہا ہے۔ اصل میں سب سچ ہی کہہ رہے ہیں۔ لیکن اب پورا ہاتھی دیکھنے کا وقت ہے۔ لہذا، بہتر یہی ہے کہ ہم کلمے کی وحدت پر۔ حضور پر نور ﷺ کی ذات مبارک پر مکمل ایمان رکھتے ہوئے، ایک عظیم وحدت میں اکھٹے ہو

جائیں۔ راستے کے لطف الگ ہیں۔ لیکن مدعا اور منزل ایک ہے۔ شریعت ہی واضح اور مکمل راستہ ہے۔ مل کر سفر شروع کریں قوم ترقی کر جائے گی۔

## کھجور

قرآن بھی وہی، شریعت بھی وہی، اللہ بھی وہی، اللہ کے حبیب ﷺ بھی وہی، سورج چاند ستارے وہی، پیدائش و موت بھی وہی، پھر زندگی وہ نہیں سماج بدل گیا غور کریں کہ کیا چیز بدل گئی ہے۔ اب سکون اور خوشی کس طرح حاصل ہو۔ اس زمانے میں اس زمانے کے انسان کو۔ اسی زندگی میں کتابیں پڑھنے کی بات نہیں غور کرنے کی بات ہے۔ زندگی کافرانہ تہذیب میں ڈھل رہی ہے۔ نتیجہ اسلامی کیسے ممکن ہو۔ بچوں کو انگریزی سکول میں پڑھاتے ہو۔ اور ان سے توقع کیا رکھتے ہو۔ اقتصادات کی زندگی میں سکون محال ہے۔

ڪھن


انسان کا دل تو ڈنے والا، شخص اللہ کی تلاش نہیں کر سکتا۔

ڪھن

حضور ﷺ کی بات پر کسی اور بات کو فوقيت دینا ایسے ہے جیسے شرک۔

## کھنڈ

انسان جتنی محنت خامی چھپانے میں صرف کرتا ہے۔ اتنی محنت میں خامی دور کی جاسکتی ہے۔



گروکی بات ہی گر ہے۔ گرو سے تعلق علم ہے۔ گروکی خوشی فلاح ہے۔ گروکی ناراضگی۔ ---- سے پچنا چاہئے۔

## کھجور

گروکی بات پر ایسے یقین کرو۔ جیسے ایک معصوم بچہ اپنے ماں باپ کی بات پر یقین کرتا ہے۔ اس بے یقینی کے دور میں یقین کا حاصل ہونا کرامت سے کم نہیں۔



## کھجور

اگر سکون چاہتے ہو تو دوسروں کا سکون بر باد نہ کرو۔ اللہ سے معافی چاہتے ہو تو لوگوں کو معاف کر دو۔ اللہ کا احسان چاہتے ہو تو لوگوں پر احسان کرو۔ نجات چاہتے ہو تو سب کی نجات مانگو۔

## کھجور

جب آنکھ دل بن جائے تو دل آنکھ بن جاتا ہے۔



راہ طریقت میں طالب جس شخصیت کو اپنا رہبر، شیخ، گرو، مرشد، پیر، یا ہادی سمجھے۔ اس کے حکم کو بلا چوں و چرا بخوبی تسلیم کرے۔ کوئی راہ بغیر رہبر کے طے نہیں ہوتی۔ صحبت شیخ ذریعہ علم ہے۔ طرز عمل ہے اور وسیلہ نجات ہے۔

## کھجور

سیف اللہ، ید اللہ، عبداللہ، بیت اللہ، رسول اللہ، ولی اللہ، غیر اللہ، ماسوا، اللہ،  
حدود اللہ، سب کی سمجھ آتی ہے۔ وجہہ اللہ کے بارے میں کیا خیال ہے۔



کوئی ایسی چیز استعمال نہ کی جائے جس سے انسان کا ذہن نارمل حالت کے  
علاوہ ہو جائے۔ مسکن اور ملٹی اشیا سے پر ہیز، جسمانی اور روحانی صحت کے لیے  
ضروری ہے۔

کھنجر

کشتنی ڈو بنے لگے تو اس میں سوار لوگوں کو خود ہی اللہ یاد آ جاتا ہے۔

کھنجر

غم باعث عروج بھی ہے اور باعث زوال بھی۔

ڪھنڌ

هم روپیاں لیے کماتے ہیں کہ زندگی گزار سکیں۔ اور زندگی اس لیے گزارتے  
ہیں کہ پیسہ کما سکیں۔

حیات فی نفسِِ مقصد حیات نہیں، مقصد حیات تو حیات جاو داں ہے۔

## کھنڈ

ہم بوجھاٹھاتے پھرتے ہیں۔ دوسروں کا۔ اور پھر کچھ دورجا کرہم سارے بوجھو، اتار پھینکتے ہیں۔ اور خاموشی سے کسی نامعلوم دنیا میں گم ہو جاتے ہیں۔

## کھنڈ

تو بکے بعد گناہ کی یاد بھی گناہ ہے۔

کھنجر

زندگی خدا سے ملی ہے، خدا کے لیے استعمال کریں۔ دولت خدا سے ملی ہے  
خدا کی راہ میں استعمال کریں۔

کھنجر

طالب علم ملک کے وارث ہوتے ہیں۔

## کھجور

حب دنیا ظلمت ہے، حب آخرت نور، ظلمات فنا ہے، نور بقا، فنا سے بقا کا  
راستہ لینے کے لیے، اللہ کا فضل مانگیں۔ اللہ کا فضل اللہ کے جبیب ﷺ کی محبت  
ہے۔




## کھجور

جسم کے کسی حصے میں تکلیف ہو، سارے جسم میں درد ہوتا ہے۔ خیال کا کوئی  
 حصہ زخمی ہو، تو تمام خیال پر اگنده ہو گا۔ ایمان کا کوئی جزو اگر کمزور ہو تو سارا ایمان  
 کمزور ہو جائے گا۔ صحت مکمل جسم کی صحت کا نام ہے۔ ایمان مکمل ایمان کا نام ہے۔

کھنجر

سب سے پیار انسان وہ ہوتا ہے۔ جس کو پہلی ہی بار دیکھنے سے دل یہ کہے  
میں نے اسے پہلی بار سے پہلے بھی دیکھا ہوا ہے۔



کھنجر

حرام مال اکھٹا کرنے والا، اگر بخیل بھی ہے تو اس پر دو ہر اعذاب ہے۔

کھنڈ

علم سے پہلے کا زمانہ جہالت کا دور کہلاتا ہے۔

کسی کے احسان کو اپنا حق نہ سمجھ لینا۔

## کھجور

کائنات میں حضور اکرم ﷺ کی ذات گرامی واحد ذات ہے۔ جن کی خدمت میں ہدیہ نعمت ہمیشہ ہی پیش کیا جاتا رہا ہے۔ دنیا میں کسی انسان کی کبھی اتنی تعریف نہ ہوئی ہے، نہ ہوگی۔۔۔ اللہ، اللہ کے فرشتے، اللہ کے بندے سب ہی تعریف کرتے ہیں۔ اللہ کے عجیب کی۔۔۔ سبحان، اللہ مالا حسنا کت۔

## کھجور

تو بہ منظورہ وجا نے تو وہ گناہ دوبارہ کبھی سرزد نہیں ہو سکتا۔


ڪھن

لطیف رو جیں مجلس میں اطاعت پیدا کرتی ہیں۔ اور کیشیف، کٹافٹ۔

اگر آرزو ہی غلط ہو تو حضرت آرزو، تکمیل آرزو سے بہت بہتر ہے۔

## کھجور

گناہ کسی بدی کے ہو جانے کا نام ہے۔ ایک وقت ایسا بھی آتا ہے۔ کہ انسان  
ان ارادوں کے پورانہ ہونے کا بھی شکر ادا کرتا ہے۔ جو غلط تھے۔



اللہ اور اللہ کے حبیب ﷺ کی محبت کو زندگی، اور زندگی کی ہر دوسری محبت سے  
فضل جاننا چاہیے۔

کھنڈ

نعمت کا شکر یہ ہے کہ اسے ان کی خدمت میں صرف کیا جائے۔ جن کے پاس وہ  
نعمت نہیں۔

وہ انسان جھونٹا ہے جو حق گولی کے موقع پر خاموش رہے۔ یا ایسی بات  
کہے۔ جس سے ابہام پیدا ہو۔

## کھجور

آسمان کے کروڑوں ستاروں کو بیک وقت دیکھنے والی آنکھ اپنے آپ کو نہیں دیکھ سکتی۔ شیخ ہی وہ آئینہ ہے۔ جو ہمیں ہمارے ساتھ متعارف کرتا ہے۔ عین ممکن ہے کہ ہم آج جس چیز پر خوش ہو رہے ہیں۔ ہمارے لیے مصیبت کا باعث ہو۔ اور جس چیز پر آج افسوس کر رہے ہیں۔ کل ہمارے لیے یہی خوش قسمتی کا باعث ہو۔ شیخ ہماری پسند اور ناپسند کی اصلاح کرتا ہے۔ اور دین کی راہ محبت کے ذریعے ہم پر آسان فرماتا ہے۔ مرشد، ارشاد کے بغیر بھی ہماری اصلاح کر سکتا ہے۔

## کھجور

زندگی میں ہمارے نام اور لباس مختلف ہوتے ہیں۔ امیر، غریب، چھوٹا، بڑا، افسر، ماتحت، ڈاکٹر، نجیسٹر، استاد، شاگرد وغیرہ، لیکن مرنے کے بعد صرف ایک ہی نام رہ جاتا ہے۔، میت،“

## کھجور

انسان جس کیفیت اور عقیدے میں مرے گا۔ اسی میں دوبارہ اٹھایا جائے گا۔ دعا کریں کہ وقتِ رخصت کلمہ نصیب ہو۔



یہی زندگی دنیاوی ہے، یہی دینی اور یہی روحانی، ہمارا خیال بدل جائے تو ہماری زندگی کا نام ہی بدل جاتا ہے۔

## کھجور

اضطراب در اصل اس فرق کا نام ہے۔ جو ہماری خواہشات اور ہمارے حاصل میں رہ جاتا ہے۔ ہماری توقعات جب پوری نہیں ہوتیں، ہم مضطرب ہو جاتے ہیں۔ خواہش اور توقع کی اصلاح کرنی چاہیے۔

ہم لوگ فرعون کی زندگی چاہتے ہیں، اور موئی کی عاقبت۔

ڪھڻ

قرب جمال انسان کا حال اور خیال بدل کے رکھ دیتا ہے۔

ڪھڻ

صاحب حال سے تعلق صاحب حال بنادیتا ہے۔

ڪھڻ

وَهُنَّ مَا تَأْتِي جُوَالَهُ حَكْمٌ نَّبِيْسٌ مَا تَأْتِي.

اسلام وحدۃ اُمَّةِ مُسْلِمِین کی داستان ہے۔ مسلمان اکھٹے نہ ہوئے تو دین اسلام سے خارج کر دئے جائیں گے۔ مسلمانوں کا منظہم اجتماع ہی اسلام کا عروج ہے۔

## کھجور

انسان اپنی ملکیت کی ملکیت بن کر رہ گیا ہے۔ انسان اپنے آپ کو محفوظ کرتے کرتے غیر محفوظ ہو جاتا ہے۔ خطرہ انسان کے اپنے اندر ہے سانس اندر سے اکھڑتی ہے۔



## کھجور

اللہ کو راضی کرنے سے پہلے یہ ضرور تحقیق کر لیں کہ وہ ناراض ہے بھی کہ نہیں۔ اس کے ناراض ہونے کی اطلاع دینے والے کو ضرور راضی کر لیں۔

## کھنڈ

نیکی کا نام لینا بھی نیکی ہے۔ نیک بات سننا بھی نیکی ہے۔ نیک مقام دیکھنا بھی  
نیکی ہے۔ نیک انسان سے ملنا بھی نیکی ہے۔ نیک لوگوں کا تذکرہ بھی نیکی  
ہے۔ نیک خیال بھی نیکی ہے۔ نیک علم بھی نیکی ہے، نیک عمل تو خیر ہے ہی نیکی۔



ایک نے دوسرے سے پوچھا۔ بھائی آپ آنے والے حالات جانتے  
ہیں۔ دوسرے نے جواب دیا۔ بھی تو جانے والوں سے ہی فرصت نہیں ملی۔

کھنڈ

بچہ بیکار ہوتا ماں کو دعا مانگنے کا سلیقہ خود بخوبی آ جاتا ہے۔



شکر کرو نعمت محفوظ ہو جائے گی۔ دستِ خوان کشاہ کرو۔ رزق بڑھ جائے گا۔ سجدہ کرو تقرب ملے گا۔ عزت کرو عزت ملے گی۔ صدقہ دو بلائل جائے گی۔ توبہ کرو گناہ معاف ہو جائے گا۔

## کھجور

مرید کی اپنی صداقت اور عقیدت ہی اس کو منزل تک پہنچاتی ہے۔ اگر منزل نصیب ہو گئی تو شیخ کے کامل ہونے میں کیا شک۔ مرید منزل تک نہ پہنچا تو شیخ کے کامل ہونے نہ ہونے کا کیا تذکرہ۔ خوش نصیب مرید شیخ کا ہر حال میں ممنون ہوتا ہے۔ اور بد نصیب ہمیشہ اپنی کوتا ہی کا شیخ کو ذمہ دار رکھ راتا ہے۔

## کھجور

اچھے لوگوں کا لانا ہی اچھے مستقبل کی ضمانت ہے۔

ڪھن


بہترین کلام وہی ہے جس میں الفاظ کم اور معنی زیادہ ہوں۔



عروج اس وقت کو کہتے ہیں جس کے بعد زوال شروع ہو جاتا ہے۔

## کھنڈ

دریا پھاڑوں میں سے سمٹ کر گزرتا ہے اور میدانوں میں سے پھیل کر۔ اپنے حالات کے مطابق سفر کرنا چاہیے۔ انسان حالات سے باہر ہو جائے تو بکھر کر رہ جاتا ہے۔ سفر شرط ہے انداز سفر، حالات مسافر کی نسبت ہے۔




## کھنڈ

جب نبی کی وراثت موروثی نہیں تو اولیاء کی وراثت کس طرح موروثی ہو گئی۔ گدی تشنی کا تصور غور طلب ہے۔

## کھنڈ

سوچنا چاہئے کہ ایک حادث قدیم سے کس طرح محبت کرتا ہے۔ دیکھئے بغیر محبت کا کیا مفہوم۔ ایک انسان بیک وقت بندہ اور عاشق کیسے ہو سکتا ہے۔ اس پر غور کرنا چاہئے۔ انکار نہیں۔



اگر چھت گرنے لگ تو بھاگ جاؤ۔ اور آسمان گرنے لگ تو ٹھہر جاؤ۔

## کھجور

جس خطرے کا وقت سے پہلے احساس ہو جائے سمجھو کوہ مل سکتا ہے۔ اس کے روکنے کے لیے دعا کا ہتھیار ہے۔ اللہ تعالیٰ ہمیں ان خطرات سے بچائے جن کے قریب آنے کا، ہمیں احساس تک نہیں۔



## کھجور

جس پر اللہ کارحم ہوتا ہے۔ اسے وہ اپنے در کا سائل بنادیتا ہے۔ جو اللہ کے رحم سے محروم ہو، وہ دنیا والوں کے دروازوں پر دست سوال دراز کرتا ہے۔ اللہ سے دعا کریں، کہ ہم پر کوئی ایسی مصیبت نہ آئے کہ ہمارا اللہ سے مد مانگنا بھول جائیں۔

## کھجور

ایک بچے کے پیدا ہونے اور اس کے پروان چڑھنے میں صدیوں کی محنت و تجربہ صرف ہوتا ہے۔ انسان کی زندگی کو قائم رکھنے کے لیے، اللہ کریم نے چاند، سورج، ستارے، مٹی، ہوا اور پانی پیدا فرمائ کھا ہے۔ چرند، پرند، نباتات، و جمادات، انسانی زندگی کی خدمت کے لیے منتظر رہتے ہیں۔ اللہ کیسے، کیسے دنیا کو رزق پہنچاتا ہے۔ حیران ہو کر دیکھنے والی بات ہے۔ پھر کے اندر چھپے ہوئے کیڑے کو بھی رزق مہیا کرتا ہے۔ اگر کوئی شخص مخلوق کی تباہی مانگے تو اللہ کو کیسے پسند ہو سکتا ہے۔ مخلوق کی بہتری مانگنے والے اللہ کو پسند ہیں۔ نوع علیہ السلام نے اپنی امت کے لیے پانی کا اعذاب مانگا۔ ان کا اپنا بیٹا بھی اسی تباہی کی نذر کر دیا گیا۔ اللہ کریم کیسے پسند فرماتے کہ تباہی مانگنے والوں کو احساس ہی نہ ہو کہ دوسروں کے بیٹوں کے لیے تباہی کیسے مانگتے ہیں۔

## کھجور

امیر کی سخاوت اللہ کی راہ میں تقسیم رزق میں ہے اور غریب کی سخاوت تسلیم تقسیم رزق میں ہے۔ وہ غریب تھی ہے، جو دوسروں کے مال کو دیکھنا اور اس کی تمنا کرنا چھوڑ دے۔

## کھجور

جس آدمی کے پاس دین کی راہ پر چلنے کے لیے نہ وقت ہے نہ مزاج، وہ اپنی ناکامی کے بارے میں اور کیا کہہ سکتا ہے۔

کھنڈ

سورج دور ہے لیکن دھوپ قریب۔

ہمارا بدترین دشمن وہ ہے جو دوست بن کر زندگی میں داخل ہو۔ اور ہمارا بدترین دوست وہ ہے جو دشمن بن کر جدا ہو۔

## کھجور

جو انسان حال پر مطمئن نہیں۔ وہ مستقبل پر بھی مطمئن نہ ہوگا۔ اطمینان حالات کا نام نہیں۔ یہ روح کی ایک حالت کا نام ہے۔ مطمئن آدمی نہ شکایت کرتا ہے نہ تقاضا۔

زندگی کی کامیابی کا فیصلہ زندگی کے اختتام پر ہی ہو سکتا ہے۔

کھنجر

سب سے زیادہ خطرناک دشمن وہ انسان ہے جو مسافر سے ذوق سفر چھین لے۔

کھنجر

غربیوں میں دولت تقسیم کر دینا نیکی ہے۔ امیروں سے دولت چھین لینا گناہ۔

## کھنڈ

ایک انداز سے دیکھا جائے تو گناہ ایک بیماری ہے۔ دوسرے انداز سے دیکھیں تو بیماری ایک گناہ ہے۔



## کھنڈ

اپنی زندگی میں ہم جتنے دل راضی کر لیں، اتنے ہی ہماری قبر میں چراغ جلیں گے۔ ہماری نیکیاں ہمارے مزار روشن کرتی ہیں۔ سخن کی سخاوت اس کی اپنی قبر کا دیا ہے۔ ہماری اپنی صفات ہی ہمارے مرقد کو خوشبو دار بناتی ہے۔ زندگی کے بعد کام آنے والے چراغ زندگی میں ہی جلانے جاتے ہیں۔ کوئی نیکی رائیگاں نہیں جا سکتی۔

## کھجور

اللہ سے وہ چیز مانگیں جو اللہ کی راہ میں خرچ کرتے وقت دقت نہ ہو۔ اللہ سے مانگی ہوئی نعمت اللہ کے لیے وقف ہی رہنے دیں۔ چاہے وہ زندگی ہی کیوں نہ ہو۔



## کھجور

وہ شخص پورا مومن نہیں ہو سکتا۔ جو اپنے رزق کو سبب سے متعلق سمجھتا ہو۔ اس شخص کا ایمان مکمل نہیں ہو سکتا۔ جس کو زندگی کے عنقریب ختم ہو جانے کا یقین نہ ہو۔

## کھجور

جو انسان اس تقسیم پر راضی ہے۔ جو اللہ نے اس کے مقدار میں کی ہے۔  
وہ اللہ پر راضی ہوتا ہے۔ جو اللہ پر راضی ہو گیا۔ اللہ اس پر راضی ہو گیا۔ مطلب  
یہ کہ اللہ کو راضی کرنے کا آسان ترین طریقہ یہ ہے کہ آپ اللہ پر اور اللہ کے ہر عمل پر  
راضی رہو۔

## کھجور

اپنے ملک میں سب ہی مسلمان ہیں۔ چوری کون کرتا ہے۔ ڈاکہ ڈالنے والا  
کون ہے۔ ملاوٹ کس نے کی، منافع خور کون ہے۔؟ سب ہی مسلمان ہیں تو اسلام  
کے تقاضوں کے مطابق معاشرہ کہاں ہے۔ کسی کی کون کیسے اصلاح کرے۔ یہی  
وقت کی ضرورت ہے۔ تبلیغ اسلام سے پہلے اسلامی معاشرے کے قیام کی ضرورت  
ہے۔ اسلامی معاشرے میں نہ کوئی محروم ہو گا۔ نہ کوئی مظلوم۔


ڪھن

ضرب یہ الٰہی بھی اس کے پاس ہے، جس کے پاس سجدہ شمیری ہے۔

زخمی سور کی مرہم پئی کرنے والے مسلمان کے بارے میں آپ کا کیا خیال ہے۔

## کھجور

پھاڑ کی چوٹی تک جانے کے لیے کتنے ہی راستے ہو سکتے ہیں۔ لیکن سفر کرنے والے کے لیے صرف ایک ہی راستہ ہوتا ہے۔



اللہ کی رحمت سے انسان اس وقت مایوس ہوتا ہے۔ جب وہ اپنے مستقبل سے مایوس ہو۔

قرآن کریم اللہ کا کلام ہے۔ کائنات مظہر انوار اللہ ہے اور انسان شاہکار تخلیق، اللہ کا ہر کام، مقدس و اعلیٰ ہے۔ تخلیق میں کچھ بھی باطل نہیں۔

## کھنجر

کسی ایک بزرگ کے عرس مبارک پر کبھی آپ نے غور کیا ہے۔ کیا کیا نہیں ہوتا۔ مست بلکہ سرمست، بلکہ دما، دم، مست۔ درویشوں کی بتیا یک طرف جلوہ گر ہوتی ہے۔ آگ روشن ہوتی ہے، یعنی مجھ جل رہا ہے۔ ان لوگوں کے کھانے پینے کے آداب الگ ہیں۔ کسی طرف قوالی کی محفل ہو رہی ہوتی ہے۔ وہاں بھی لوگ رقص کر رہے ہوتے ہیں۔ قوالوں پر روپے ٹچھا ورہو رہے ہوتے ہیں۔ اسی بزرگ کے نام پر جس کا عرس منایا جا رہا ہوتا ہے۔ کسی طرف دودھ کی سبلیں ہوتی ہیں۔ یہ دودھ ملاوٹ سے پاک ہوتا ہے۔ کچھ لوگ ڈھول پر دھماں کا مظاہرہ کر رہے ہوتے ہیں۔ نعت خوانی ہوتی ہے مٹھائیاں بکتی ہیں۔ دکانیں سجائی جاتی ہیں۔ بچوں کے جھولے، تھیڑ، سینماؤں کے اضافی شو، اب آپ ہی اندازہ کریں اس بزرگ پر کیا گزرتی ہے۔ جس نے اللہ کی یاد کا چراغ جلایا تھا۔ بزرگوں سے نسبت کا اظہار ان کے نقش قدم پر چل کر ہونا چاہیے۔ حضرت مخدوم علی ہجوری لاهور میں کسی بزرگ کے مزار پر حاضر نہ ہوئے تھے۔ تبلیغ دین کے لیے تشریف لائے تھے۔ اسی طرح خواجہ غریب نواز ابھیر شریف میں کسی خانقاہ پر حاضر نہیں ہوئے تھے۔ کسی مشن پر تشریف لائے تھے۔ ہمیں غور کرنا چاہیے۔ اس بات کی وضاحت اپنے، اپنے شیوخ سے لی جائے۔

## کھجور

آج کے انسان کو موت کے خطرے سے زیادہ، غربتی کا خطرہ ہے۔ پہلے غریب کی معاشی حالت کی اصلاح کرو پھر اس کے ایمان کی۔



اللہ کی راہ میں خیرات انسانوں کے کام آتی ہے۔ اللہ کی راہ میں خرچ انسانوں کے کام آتا ہے۔ زکوٰۃ انسانوں کے کام آتی ہے۔ اللہ کو قرض حسنہ دینا کسی انسان کو دینا ہے۔ نام اللہ کا ہے کام انسان کے ہیں۔ انسان خرچ کرتا ہے، انسان کے کام آتا ہے۔ اور اللہ خوش ہوتا ہے۔ راضی رہتا ہے۔ مطلب یہ ہے کہ اللہ کو خوش کرنے کے لیے، راضی کرنے کے لیے، انسانوں کی خدمت کرنی چاہیے۔

کھنڈ

اس دوست کا گلہ کر رہے ہو، جو دھوکا دے گیا، گلہ اپنی عقل کا کرو، کہ دھوکا دینے  
والے کو دوست سمجھتے رہے۔



دعا سے حاصل کی ہوئی نعمت کی اتنی قدر کریں، جتنی منعم کی، حاصل دعا کی عزت  
کریں۔ دعا منظور کرنے والا خوش ہو گا۔

## کھجور

گنہگار کی پرده پوشی، اسے نیکی پر لانے کے لیے ایک ذریعہ بن سکتی ہے۔ بد نامی بعض اوقات مایوس کر کے انسان کو بے حس کر دیتی ہے۔ اور وہ گناہ میں گرتا ہی چلا جاتا ہے۔ عزت نفس ختم ہو جائے تو انسان کے لیے جرم و گناہ بے معنی ہو کر رہ جاتے ہیں۔ غریبوں کی عزت نفس زندہ کرو، کسی کو غنڈہ نہ کہو۔ کہنے سے ہی غنڈہ بنتا ہے۔ پورے نام سے پکارو، اولیا اللہ محبت سے گنہگاروں کی اصلاح کرتے رہے ہیں۔ اس کے بعد عکس مجرم کو مجرم بنانے میں سماج کا ہاتھ نمایاں نظر آئے گا۔ یہ مجرم اور یہ گنہگار ہمارے اپنے سماج کا حصہ ہیں۔ ان کی اصلاح ہوتی تو ان کی تعداد میں اضافہ نہ ہوتا۔

## کھجور

منقبت، مرثیہ، قواں، سلام یا مسالے سے منصب شہادت سمجھنے میں آ سکتا۔ نہ مقصد شہادت پورا ہوتا ہے۔ تو صیف و تعریف امام بجا، لیکن تقلید و عملی تائید کون کرے گا۔ کربلا کسی بیان کا نام نہیں۔ یہ عمل کا نام ہے۔ کربلا محسوس کرنے والے کے لیے ایک پیغام ہے۔ یہ مشاہدہ ہے، سلطان اولیا کی تسلیم رضاۓ کبریا کا۔ یہ اذن ہے خاکسار ان شہید کربلا کے لیے۔ کوہ ہمیشہ اس چراغ کو روشن رکھیں۔ جسے امام عالی مقام نے اپنے خون سے روشن فرمایا۔

کھنجر

خواہش پوری کرنے والا بزرگ اور ہے، اور خواہش سے نجات دلانے والا  
اور۔

اتنا پھیلو کہ سمنا مشکل نہ ہو۔ اتنا حاصل کرو کہ چھوڑتے وقت تکلیف نہ ہو۔

## کھجور

شیطان نے انسان کو نہ مانا۔ اللہ نے اس پر لعنت بھیج کر اسے نکال دیا۔ انسان کے دشمن کو اللہ نے اپنا دشمن کہا۔ انسان اللہ کے دشمن سے دوستی کرے تو بڑے افسوس کا مقام ہے۔



دعا کریں کہ ہم اللہ کے حضور کوئی نیک عمل پیش کر سکیں۔ نہیں تو پھر کوئی نیک حرمت ہی کہی۔ خدا نہ کرے کہ ہم ایسے عذر کا سہارا لیں۔ کہ زمانے نے ہمیں نیکی کی مہلت ہی نہ دی۔

## کھجور


مبلغین کی زندگیوں میں قول فعل کے تضادات دیکھ کر لوگوں نے حق بات سننے سے گریز کر لیا۔ کان بند کر لیے۔ کئی لاکھ مساجد ہیں، اور کئی لاکھ آئندہ، لیکن قوم بے امام نظر آتی ہے کیوں۔



## کھجور

اللہ کو یاد کرنا، اس کو پکارنا، اس کی رحمت کو پکارنا رحمان ک و پکارنا ہے رحیم کو پکارنا ہے۔ ستار و غفار کو پکارنا ہے۔ کسی نے چہار کنوئیں پکارا، حالانکہ یہ اللہ ہی کی صفت ہے۔ ہم اس صفت کو پکارتے ہیں جس سے ہمیں واسطہ ہے، رزق دینے والا، معافی دینے والا، شفاذینے والا، زندگی بخشنے والا، نیکی کی توفیق دینے والا، مطلب یہ کہ اللہ کی سب صفات، سب کے پکارنے کے لیے نہیں ہے۔ اللہ سے عزت مانگ و اور عزت حاصل کرنے کے اعمال کا علم مانگو۔ ہم خیر کے قافلے میں ہیں۔ ہماری عاقبت خیر والوں کے ساتھ ہے۔ اللہ کے محبوب ﷺ سے محبت رکھنے والوں کے ساتھ ہے۔ مخالفین دین کی عاقبت، اور ان کے انجام کے بارے میں اللہ جانے اور

اللہ کا پروگرام۔ دوزخ کی آگ کو کیسے انسانوں کا انتظار ہے۔ کم از کم مسلمانوں کا نہیں۔ اللہ کے محبوب ﷺ کو مانے والے دوزخ میں نہیں جاسکتے۔



اگر کیفیت یا یکسوئی میرنہ بھی ہو تو بھی نماز ادا کرنی چاہیے۔ نماز فرض ہے کیفیت فرض نہیں۔

## ڪھنڌ


کسی مکان کو آگ لگی ہو تو آگ لگنے کی وجہات پریسچ کرنے سے پہلے آگ کو بجا نافرض ہے۔

## ڪھنڌ

خواب کی اوپنجی اڑائیں بیان کرنے سے زندگی کی پستیاں ختم نہیں ہوتیں۔

کھنڈ

زندگی ایک سایہ دار اور پھل دار درخت ہے جس کو سانس کی آری مسلسل کاٹ رہی ہے۔ نہ جانے کب کیا ہو جائے۔



اللہ نے جس ملک، جس دور اور جس زبان میں آپ کو پیدا کیا ہے۔ اسی ملک اسی دور اور اسی زبان میں آپ کو عرفان مل سکتا ہے۔


کھنجر

اس انسان کی تعریف نہ کرو جس کی عاقبت اپنے لیے پسند نہیں کرتے۔

دریا جہاں سے ایک بار گزرتا ہے، دیر پانشان چھوڑ جاتا ہے۔

کھنڈ

آسمان حد زگاہ اور ستارے فریب نظر۔



مکمل وہ چیز ہوتی ہے جس میں کسی اضافے کی ضرورت نہ ہو۔ نہ ترمیم نہ تخفیف، سو چیزیں کہ دین کب مکمل ہوا تھا۔ اس وقت اس دین کا جتنا علم موجود تھا۔ وہی کافی ہے، علم میں اضافہ علم میں پختگی پیدا نہیں کر سکتا۔ نئی، نئی را ہیں دریافت کرنے والا مسافر منزل سے رہ جاتا ہے۔

## کھجور

قرآن کریم میں ہر گروہ کا ذکر ہے۔ ماضی کی امتوں کا۔ ان کی آغاز و انجام کا، انبیاء علیہم السلام کا ذکر ہے۔ شیطان کا ذکر ہے۔ متقین کا ذکر ہے۔ منافقین کا ذکر ہے۔ شہدا کا ذکر ہے۔ صدیقین کا ذکر ہے۔ صالحین کا ذکر ہے۔ کائنات اور اس کی تخلیق کا ذکر ہے۔ غرض یہ کہ ہر طبقہ حیات کا ذکر ہے۔ آپ یہ دیکھیں کہ آپ کون سے گروہ سے متعلق ہیں۔ اس گروہ کے بارے میں کیا احکامات ہیں۔ غور سے دیکھیں سب باتیں سب کے لیے نہیں ہیں۔

## کھجور

کافروں پر آنے والا عذاب کافروں کے لیے ہے۔ اس میں ہمیں کیا دخل مانے والوں کے لیے جنت کی بشارت ہے۔ آپ مانے والے ہیں۔ بشارتوں پر خوش کیوں نہیں ہوتے۔ کیا آپ کی تسلیم میں کہیں فرق ہے۔

کھنجر

انسان لائجہ عمل یا نظریے سے محبت نہیں کر سکتا۔ انسان صرف انسان سے محبت کر سکتا ہے۔

کھنجر

یاد کا نام، درود ہے۔ ادب کا نام فیض۔



اہل ظاہر کے لیے جو مقام، مقام صبر ہے۔ اہل باطن کے لیے وہی مقام، مقام شکر ہے۔



جب شہر میں گدھ منڈانا شروع ہو جائیں تو شہریوں کی زندگی خطرے میں ہوتی ہے۔ گدھ بڑی دور سے مردار کو پہچان لیتا ہے۔

## کھنڈ

کیا آپ کو معلوم ہے کہ کچھ، شعرا ایسے ہوتے ہیں۔ جن کے اصرافِ دن منایا جاتا ہے۔ کچھ شعرا ایسے ہوتے ہیں جن کا عرس منایا جاتا ہے۔ مثلاً میاں محمد بخش، وارث شاہ، شاہ حسین، بلحے شاہ، شاہ لطیف، خواجہ غلام فرید، امیر خرو وغیرہ۔ لیکن اقبال کا دن منایا جاتا ہے۔ کیوں۔



کسی نے پوچھا، بارش کا کیا فائدہ ہے؟ جواب دیا۔ میرا کھیت سیراب ہوتا ہے۔ اس نے پھر پوچھا۔ بارش کا کیا نقصان ہے۔ جواب دیا۔ میرے بھائی کا کھیت سیراب ہوتا ہے۔


ڪھن

سنے والے کا شوق ہی بولنے والے کی زبان کو تیز کرتا ہے۔

کسی ایک مقصد کے حصول کا نام کامیابی نہیں۔ کامیابی اس مقصد کے حصول کا نام ہے۔ جس کے علاوہ یا جس کے بعد کوئی اور مقصد نہ ہو۔

ڪھن

جو لید رنا اہل ہو، وہ اپنے رفیقوں کا گلہ کرتا ہے۔ سورج کھلانے کا شوق ہوتا  
روشنی پیدا کرو۔



ڪھن

روح کی گہرائی سے نکلی ہوئی بات روح کی گہرائی تک ضرور جائے گی۔


کھنجر

کوشش اور دعا کریں کہ جیسے آپ کا ظاہر خوبصورت ہے۔ ویسے ہی آپ کا باطن  
خوبصورت ہو جائے۔

دنیا قدیم ہے لیکن اس کا نیا پن کبھی ختم نہیں ہوتا۔

## کھجور

آپ کی عمر کیا ہے۔ وہ نہیں جو گزر چکی ہے۔ بلکہ عمر وہ ہے جو ابھی باقی رہتی ہے



## کھجور

تعلیم..... علم..... نہیں، کیونکہ

علم..... آرزوئے قرب حسن کا دوسرا نام ہے۔

علم..... عرفان و آگہی ہے۔

علم..... معلوم کی لفظی ہے۔

علم..... چاک پیرا ہنستی ہے۔

علم..... قرب جلوہ جاناں ہے

علم..... منکر امزاج ہے۔

علم..... اپنی لालمی، کاتعین و تیقین ہے

علم..... مخلوق سے خالق یا خالق سے مخلوق کی پہچان کا ذریعہ ہے  
 علم..... قوت تسلیم کا نام ہے  
 علم..... یا داشت کا تھانج نہیں۔

علم..... کتب خانوں سے دست بردار ہونے کا نام نہیں۔

علم..... تحریر کا نام نہیں۔ تقریر نہیں۔ نگاہ کا نام ہے۔

علم..... آئین عمل ہے۔ اگر محروم عمل ہے تو خواب بے تغیر ہے

علم..... ہماری حدود قیود میں موجود رہ کر مطمئن اور اطمینان بخش ہے۔ ورنہ

باعث اندیشہ۔

علم..... مباحثوں سے احترام کا نام ہے۔

علم..... تعلق سے ہے اور تعلق کے لیے ہے۔

علم..... اس وقت تک حاصل نہیں ہوتا جب تک کوئی عطا نہ کرنے والا ہو۔

علم..... اظہار جذبات سے ہے۔ لہذا بے تعلق نہیں ہو سکتا۔

تعلیم ضرورت کا علم ہے۔

ضرورت کا علم اور چیز ہے۔ علم کی ضرورت کچھ اور شے ہے۔

## کھجور

اس کائنات میں ہونے والا ہر واقعہ، ہر انسان پر کسی نہ کسی طرح سے اثر انداز ہوتا ہے۔ کسی کی موت کسی کاغم بنتی ہے۔ ہمارا علم ہم سے پہلے آنے والوں کی تحریر ہے۔ کسی کی ایجاد زمانے کے کام آتی ہے۔ ہر انسان دوسرے انسان سے متعلق ہے۔



چاندی میں چاند نہیں ہوتا اور چاند پر چاندی نہیں ہوتی۔

کھنجر

جس بکری کو خواب میں شیر کا دیدار ہو جائے۔ اس کی صحت کے بارے میں کیا پوچھنا۔



اسلامی معاشرہ، مسلمانوں کے طرز حیات کا نام ہے۔

کھنڈ

اپنی رعایا کے حال سے بے خبر بادشاہ سے بہتر وہ گذریا ہے جو اپنی بھیڑوں کے  
حال سے باخبر ہو۔



دوسرا مسلمانوں کو مروع کرنے کے لیے اپنے، اپنے مشاہدات بیان کرنے  
والا انسان جھوٹا ہے۔

## کھجور

آپ کی اپنی ذاتی کائنات میں آپ نے جتنا اللہ کا حصہ رکھا ہے۔ اتنا ہی اللہ کی کائنات میں آپ کا حصہ ہے۔



## کھجور

اس سے بڑی بد نصیبی اور کیا ہو سکتی ہے۔ کہ ہم اپنی تاریخ کے کچھ واقعات کا ذکر نہیں کر سکتے۔ آنے والا مورخ جو ہمارے جانے کے بعد آئے گا۔ ان کا ذکر ضرور کرے گا۔ اس تذکرے میں ہمارا ذکر بھی ہو گا۔۔۔ آپ کو معلوم ہے مستقبل کا مورخ آپ کے بارے میں کیا کہے گا۔

ڪھن

اس بیٹے کا کیا ذکر جو صرف باپ کے حوالے سے پہچانا جائے۔



ہر آدمی دوسروں کی زندگی کی تعریف کرتا ہے۔ اور اپنی زندگی بس رکرتا ہے۔ کوئی ذی شعور انسان اپنی زندگی چھوڑنے کے لیے تیار نہیں ہے۔

## کھجور

علم اتنا حاصل کریں کہ اپنی زندگی میں کام آئے۔ علم وہی ہے جو عمل میں آسکے  
ورنہ ایک اضافی بوجھ ہے۔



جھونٹا اور بد نصیب ہے وہ مرید، جو کسی انسان کو گرو مانے کے بعد اس کے  
خلاف کوئی لفظ منہ سے نکالتا ہے۔ اپنے استاد کے خلاف بولنے والا انسان علم سے  
محروم رہ جاتا ہے۔

کھنجر

دنیا کو ہنسانے والا تنہایوں میں روتا بھی ہے۔

ناپسندیدہ انسان سے پیار کرو اس کا کردار بدل جائے گا۔

کھنجر

ذوق سفر کے بغیر کوئی راہ آسان نہیں ہو سکتی۔



کھنجر

جس شخص کا وطن میں کوئی محبوب نہ ہو۔ وہ وطن سے محبت نہیں کر سکتا۔

## کھنڈ

اگر انسان کو اچانک نگاہ مل جائے تو وہ خوف سے پا گل ہو جائے۔ یہ دیکھ کر کہ یہ زمین انسانی ڈھانچوں سے کس طرح بھری پڑی ہے۔ یہ ویرانے کبھی آباد تھے۔ یہ آبادیاں بھی کبھی ویرانے بن جائیں گی۔ دنی امیں کون، کون، نہیں آیا۔ یہاں کیا، کیا نہیں ہو چکا۔

کتنے باغ جہاں میں لگ، لگ، کے سو کھ گئے۔

## کھنڈ

وہ چیز جو بے سوال کر دے۔ لا جواب ہوتی ہے۔

کھنڈ

عقیدت کامل ہو تو پیر کامل ہوتا ہے۔

کھنڈ

دیکھنے والے کا شوق ہی حسن کو رعنائی بخشدتا ہے۔

کھنجر

جس آدمی کے آنے کی خوشی نہیں۔ اس کے جانے کا غم کیا ہوگا۔

اگر محنت میں لطف نہیں تو نتیجے کا انتظار تکلف ہے۔


کھنگ

وحدت الوجود علم نہیں۔ مشاہدہ ہے۔

ہر چہرہ ایک ہی چہرہ ہے۔

ڪھڻ

بہتر ہے کہ گناہ نہ کرو۔ اور اپنے کسی گناہ پر ہرگز کسی انسان کو گواہ نہ بناو۔



اپنے محسن کی ذات بیان کرنے کی بجائے اس کے احسانات بیان کرو۔

## کھجور

عالم اس لئے مغرور ہے کہ وہ بہت کچھ جانتا ہے۔ دانا اس لیے دھیما ہے کہ اس نے ابھی بہت کچھ جانا ہے۔ علم معلوم پر نازار ہے۔ دانا نے معلوم کے جانے کی کوشش میں سرگردان ہے۔ عالم کو احساسِ جہالت ہو جائے تو وہ دانا میں قدم رکھ سکتا ہے۔



حقیقت آئینہ کے عکس کی طرح ہے۔ آپ قریب ہو جا ہو۔ وہ قریب ہوتا ہے۔ آپ دور ہو جاؤ۔ وہ دور ہو جاتا ہے۔ آپ سامنے سے ہٹ جاؤ۔ وہ بھی ہٹ جاتا ہے۔

## کھجور

ہم پرانے لوگوں کو یاد کرتے ہیں۔ اور نئے لوگوں میں زندگی بس رکرتے ہیں۔ ہم ماضی سے معیار لیتے ہیں اور حال کی زندگی کو اس معیار پر لانے کی کوشش کرتے ہیں۔ ہمیں سکون کیسے مل سکتا ہے۔ وہ لوگ چلے گئے۔ وہ زمانہ بیت گیا۔ اس کی یاد حال کو بدحال کر دے گی۔

## کھجور

جو انسان اللہ کی طرف جتنا عروج کرتا ہے۔ اتنا ہی انسانوں کی خدمت کے لیے پھیلتا ہے۔ عمودی سفر، افقی سفر کے مقناسب ہوتا ہے۔ صاحب معراج۔ رحمۃ للعلمین ہیں۔

## کھجور

دل افراد ہوتا آباد شہر قبرستان لگتے ہیں۔ دل خوش ہوتا قبرستان میں جشن  
منائے جاسکتے ہیں۔ زندگی خیال کا نام ہے۔ خیال اور عقیدے کی اصلاح ہی زندگی  
کی اصلاح ہے۔ ہمارے اکثر میلے ہمارے عقیدے اور عقیدت کا اظہار ہیں۔ ہر  
میلے کسی نہ کسی عارف، فقیر کا عرس ہوتا ہے۔ درویشوں کی موت کا دن بھی میلے کا دن  
ہوتا ہے۔

## کھجور

جس کو اللہ ہدایت دے وہ کبھی گمراہ نہیں ہو سکتا۔ جس کو اللہ گمراہ کرے وہ کبھی  
ہدایت نہیں پا سکتا۔ مطلب یہ کہ جو آدمی اپنی ہدایت کو اللہ سے منسوب کرتا ہے۔ وہ  
کبھی گمراہ نہیں ہو سکتا۔ اور وہ آدمی جو اپنی گمراہی کو اللہ سے منسوب کرتا ہے۔ وہ ظالم  
کبھی ہدایت نہیں پا سکتا۔ کیونکہ اللہ کسی کو کیوں گمراہ کرے گا۔

ڪھن

انسانوں کے وسیع سمندر میں ہر آدمی ایک جزیرے کی طرح تنہا ہے۔

ڪھن

فقر اور اندر یشہ سود و زیاں کا ایک انسان میں بیک وقت موجود ہونا، ایسے ناممکن ہے۔ جیسے چیپک زدہ چہرے کا خوبصورت ہونا۔

## کھنڈ

ہنسنے والے نے رونے والے سے پوچھا کیوں رورہے ہو۔؟ اس نے جواباً پوچھا تم کیوں نہ رہے ہو۔ وہ بولا مجھے تمہارے رونے پر نہیں آ رہی ہے۔ دوسرے نے آہ بھر کر کہا مجھے تمہاری نہیں پر ہی تورونا آ رہا ہے۔



اس اندھے کا کیا علاج، جو قدم، قدم پر ٹھوکر کھاتا ہے۔ اور اپنے آپ کو اندھا ماننے کے لیے تیار نہیں۔

کھنڈ

سب سے بڑا، سوال وہ ہے۔ جس کا جواب سائل کے اپنے پاس ہے۔



کسی کے حق پر قبضہ کرنےکے بعد دل سے خوف اور اندیشہ کا نکنا، ناممکن ہے۔ اندیشہ انسان کے عروج کی راہ میں بے بس کر دینے والی رکاوٹ ہے۔

## کھجور


قوم میں وحدت کا شعور پیدا کرنے کے لیے، ہر سکول میں سندھی، پشتو، اور پنجابی زبانیں، لازمی کر دی جائیں۔ انگریزی سکولوں اور دینی مدرسون کا نصاب یکساں کر دیا جائے۔ ورنہ وہی کچھ ہوتا رہے گا جو ہورہا ہے۔



اپنے ارد گر در ہنے والوں کو غور سے دیکھا کریں۔ یہ آپ کے کردار کے شاہد ہیں۔ کل یہی لوگ آپ کے حق میں یا آپ کے خلاف شہادت دیں گے۔ یہاں تک کہ آپ کے گھر میں کام کرنے والا، بظاہر بے زبان گوزنگا، ملازم۔ کل فتح اعلیٰ نیاں، اور رطب المسانیاں دکھانے گا، آپ کے گھر سے خالی ہاتھ الوٹنے والا اجنبی ضرورت مند سائل، آپ کے سکون پر راکٹ بر سائے گا۔ چھوٹے سے چھوٹے واقعہ کو کبھی چھوٹا نہ سمجھنا۔

## کھنڈ


سب سے برقی خواہش ہر انسان کو خوش کرنے اور اسے متاثر کرنے کی خواہش  
ہے۔ اور اس کی سزا یہ ہے کہ انسان نہ خوش ہونگے نہ متاثر۔



چے کی عزت نہ کرنے والا انسان جھوٹا ہوتا ہے۔ اور جھوٹ کی عزت نہ کرنے  
والا ضروری نہیں کہ سچا ہو۔

کھجور

یاداشت میں محفوظ رہنے والا علم عارضی ہے۔ یاداشت خود دیر پانہیں۔ سب سے اچھا علم وہ ہے جو دل میں اتر کر عمل میں ظاہر ہوتا ہے۔



نقیری شروع ہوتی ہے۔ بے ضرر ہو جانے سے، اور مکمل ہوتی ہے۔ منفعت بخش ہو جانے پر۔

## کھجور

**دھوکا:** کسی انسان کو کسی ایسے کام پر راضی کر لینا۔ جس کے انجام سے وہ بے خبر ہے۔

**ظلم:** کسی شخص سے اس کی فطرت کے خلاف کام لینا۔

**غداری:** ملکی مفاد کو ذاتی مفاد پر قربان کرنا۔

**منافقت:** مومنوں اور کافروں میں بیک وقت مقبول ہونے کی خواہش۔

**عاقبت نا اندیشی:** اپنے گناہوں پر فخر کرنا۔

**حماقت:** اپنے آپ کو سب سے بہتر سمجھنا۔

**کذب:** اپنے آپ کو سب سے کمتر کہنا۔

**گمراہی:** تسلیم اور تحقیق دونوں سے بے گانہ ہونا۔

**اتخاد:** امن کی خاطر جنگ لڑنا۔ یا انسانیت کی خدمت کے نام پر انسانوں کو ہلاک کرنا۔

## کھجور

کوئی لمحہ دوبارہ نہیں آتا۔ کوئی دن دوبارہ نہیں آتا۔ نہ یوم پیدائش دوبارہ آتا  
ہے نہ یوم وصال۔۔۔ کسی یوم کو منانے کا تصور غور طلب ہے۔



## کھجور

اپنی زندگی ہی میں اپنے، اپنے مزار کو روشن بنایا جائے۔ نیک اعمال زندگی میں سکون و طہانیت پیدا کرتے ہیں۔ اور مرنے کے بعد مزار میں چراغ بن کر روشنی پیدا کرتے ہیں۔ اپنی صفات اور اپنے کردار کی خوبصورتی کے بعد بھی قائم رہتی ہے۔ جن مزاروں پر خوبصورتی اور چراغ ہو۔ ان صاحبہاں مزار کی زندگی ضرور، نیکی اور خیر کی زندگی ہوگی۔ جن لوگوں کے مزار پر گنبد نظر آتے ہیں۔ وہ لوگ زندگی میں ہی غبار را جاز ہو چکے ہوتے ہیں۔ ان کی آنکھوں میں خاک مدینہ و نجف کا سرمد لگ چکا ہوتا ہے۔ ان لوگوں پر سلام ہو۔

## کھنڈ

گلاب کا نام خوشبو کے پروں پر سفر کرتا ہے۔ گلاب ذات ہے اور خوشبو صفت۔ ذات اپنی صفات کے حوالے سے پہچانی جاتی ہے۔



بد نصیب آدمی اپنے حال پر مستقبل قربان کر دیتا ہے۔ بے قوف انسان مستقبل کے لیے حال قربان کر دیتا ہے۔ با مراد انسان مستقبل اور معاد کو محفوظ رکھتے ہوئے حال سے لطف انداز ہوتا ہے۔ اس دنی امیں بہتر زندگی اور آخرت میں بہتر انجام۔۔۔ بڑے نصیب کی بات ہے۔

کھنڈ

پینا تی کمزور ہو جائے تو چہروں کے چراغِ مدھم پڑ جاتے ہیں۔

وہ انسان روح کے ویرانے سے نہیں نکل سکتا جس نے ماں باپ کا ادب نہ  
کیا۔ اور جس کو اولاد سے پیار نہ ہو۔

کھنڈ

ایسی دعوت میں جانے سے کیا فائدہ؟ جس میں نہ جانے سے دعوت کی مجموعی  
کیفیت پر اثر نہ ہو۔



زندگی کے بہتر دور کے بارے میں لوگوں سے پوچھیں تو جواب ملے گا۔ کہ  
اچھا زمانہ یا گزر چکا۔ یا ابھی آیا ہی نہیں۔ حالانکہ اچھا دوروہ ہے۔ جو آج گزر رہا  
ہے۔

## کھجور

دوست اور دشمن انسان کی اپنی پسند اور ناپسند کے مظاہر ہیں۔ محبت، نفرت، انسان کے اپنے مزاج کے حصے ہیں۔ جو انسان سراپا محبت ہو اسے کوئی انسان قابل نفرت نظر نہیں آتا۔ محبت بھری آنکھ کو محبوب چہرے کا ملنا فطری ہے۔ اپنی نظر ہی نظارے کو حسن بخشتی ہے۔ اپنا دل ہی سرطبراء ہے۔ اپنا ذائقہ خوراک کو لذیذ بناتا ہے اپنی حقیقت دریافت کریں۔

کائنات کی حقیقتیں آشکار ہو جائیں گی۔ خود گریزی خدا گریزی بن جاتی ہے۔ خود آگئی، خدا آگئی ہے۔ اپنی سماعت کی اصلاح کریں۔ آواز دوست بدستور موجود ہے، نظر عطا کرنے والا نظاروں میں جلوہ گر ہے۔

ہم جس کے لیے ہیں۔ وہی ہمارے لیے ہے۔ دنیا یا آخرت۔ مادہ یا روح، ظلمات یا نور، فیصلہ ہم نے خود کرنا ہے۔ آسمان سے نور آتا ہے۔

روٹی زمین سے پیدا ہوتی ہے۔ زمین و آسمان کا رشتہ، ہمارے دم سے ہے۔ انکار واقر اور ہمارے اپنے نام ہیں۔ بلندی و پستی ہمارے اپنے مقامات ہیں۔ ہم خود ہی گم ہو گئے ہیں۔ اپنی تلاش کریں۔

ڪھن

عاقبت اس وقت کو کہتے ہیں جب محسن اپنی نوازشات کا حساب مانگے۔

ڪھن

طاقت خوف پیدا کرتی ہے۔ خوف نفرت پیدا کرتا ہے۔ نفرت بغاوت پیدا کرتی ہے۔ اور بغاوت طاقت کو تو ڈیتی ہے۔

## کھنڈ

جب تک زندگی موجود ہے۔ نیکی اور بدی کا وجود قائم رہے گا۔ بدی ک و مثادِ بنا ناممکن بھی ہے، اور نامناسب بھی۔ بدی نے نیکی کے دم سے اصلاح لینی ہے۔ بدی کے دریا میں ڈو بنے والوں کو نیکی کے ساحل پر لانا ہی نیکی ہے۔ اور یہ عمل بغیر ہمدردی اور محبت کے ناممکن ہے۔ نیکی کا مزاج مشق والدین کے طرح ہے۔ اور بدی کا باغی اور سرکش اولاد کی طرح۔

## کھنڈ

خاوند کو غلام بنانے والی بیوی آخر غلام ہی کی تو بیوی کہلاتی ہے۔ دانا بیوی خاوند کو دیوتا بناتی ہے۔ اور خود دیوی کہلاتی ہے۔

## کھنڈ

بیدار کر دینے والا غم، غافل کر دینے والی خوشی سے بدرجہا بہتر ہے۔



اپنے دین کی سچائی کو لاٹھی نہ بناؤ۔ اپنے دین کی سچائی کو میزبان بنا کر دوسرا رے  
ادیان کی سچائی کو مہمان بناؤ۔ دوسروں کا ذوق یقین بھی ان کے اندر وہی یا اس جیسی  
کیفیت پیدا کر رہا ہے۔ جیسے آپ کے ساتھ آپ کا ذوق یقین۔ بڑا دین۔ یا سچا  
دین، بڑے دریا کی طرح ہوتا ہے۔

جو سب ندی نالوں کو اپنے ساتھ ملا کر سمندر سے واصل کرتا ہے۔ دریا مlap  
کرتے ہیں لڑائیاں نہیں کرتے۔

## کھجور

جس ذات کو ہم حسن سے منسوب کرتے ہیں۔ وہی محبوب ہے، محبت اور محبوب کے تعلق کو محبت کہتے ہیں۔ اگر خواہش تقرب محبوب کو محبت کہا جائے تو۔ انتہائے محبت یہ ہے کہ رضاۓ محبوب اپنی رضا بن جائے۔ بلکہ محبت اپنی صفات سے مٹ کر محبوب کی صفات میں زندہ ہونے کو معراج محبت سمجھتا ہے۔ محبت بے قرار رہتا ہے قرب محبوب کے لیے۔ اس کے مامورات اور منہیات کا خیال رکھتا ہے۔ اس کے غیر کو اپنا غیر جانتا ہے۔ اس کی هستی میں فناہ ہو جانے کو اپنی بقا جانتا ہے۔ حقیقی محبت بوسیلہ صفات قائم رہتی ہے۔ حقیقت مجاز سے مختلف ہے۔ مجاز میں رقیب غیر ہے۔ حقیقت کے سفر میں رقیب تریب ہے۔ اور ہم سفر ہے۔

## کھجور

ہمارا مقدر اگر مقرر ہو چکا ہے تو گناہ کیا ہے، گناہ مقدر ہوتا تو گناہ کی سزا بھی نہ ہوتی۔ ایک چور نے باغ سے پھل چڑایا، پکڑا گیا، بولا۔ اللہ کے حکم سے، اللہ کے بندے نے اللہ کے باغ سے پھل توڑا ہے۔ مالک بولا۔ اللہ کے دوسرے حکم سے اللہ کا دوسرا بندہ، پہلے بندے کے سر پر لاٹھی مارنے کا حق رکھتا ہے۔ چوری حکم ہے تو لاٹھی اور سر کی ملاقات بھی حکم ہے۔

## کھجور

زمان و مکان سے بے نیاز ہو کر خالق کون مکان کی تسبیح کرنے والے ہی حقیقی معنوں میں خلافت الہیہ کے صحیح حقدار کہلا سکتے ہیں۔




## کھجور

تاریخی عمارتوں اور شاہی محلات سے گلینے چرانے والے نہ ولیٰ عمارتیں بناسکتے ہیں۔ نہ ولیٰ یہی محلات۔ ستارے آسمانوں پر ہی خوبصورت لگتے ہیں۔ مضامین فقر و فساد سے نہیں بنتے۔ فقرے مضامین سے پیدا ہوتے ہیں۔

کھنڈ

ایے علم سے کیا فائدہ جو صاحب علم کو سکون نہ دے۔ اور نہ اس کی ضروریات پوری کر سکے۔ ایے علم سے نجات کی دعا کرنی چاہیے۔



کھنڈ

بادشاہ فقیر کر قرب چاہے تو اس کی خوش نصیبی ہے۔ فقیر بادشاہ کا تقرب مانگے تو اس کی بد نصیبی۔

## کھجور

جس نے موت کا راز جان لیا وہ زندگی کے انقلابات سے متاثر نہیں ہوتا۔  
اور جس نے زندگی کا راز جان لیا، اس کو موت کی کار فرمائیاں مایوس نہیں کر سکتیں۔ جس نے اپنی حقیقت کو پہچان لیا۔ اسے حقیقت کی سمجھ آگئی۔

## کھجور

فقیر اللہ کی ذات کو ثابت کرنیکی کوشش نہیں کرتا۔ وہ جانتا ہے کہ سورج کا ثبوت صرف دیکھنے والے کی آنکھی مہیا کر سکتی ہے۔

## کھجور

ہماری زندگی کنوں کے مینڈک کی طرح محدود دارے میں گردش کرتی ہے۔ ہم انسانوں کی محدود تعداد سے آشنا ہیں۔ ہماری زندگی محدود حرکات سے گزرتی ہے۔ ہم محدود علم رکھتے ہیں۔ ہم لاہبیری میں عمر بسر کر سکتے ہیں۔ لیکن لاہبیری کو پڑھنہیں سکتے۔ ہم اپنے گھر کے افراد سے بھی پوری طرح آگاہ نہیں ہوتے۔ محلے کے مکانوں سے، شہر کے محلوں سے، ملک کے شہروں سے، دنیا کے ممالک سے، اور کائنات کی دنیاوں سے کیسے آگاہ ہوں۔ اور پھر خالق کائنات، ہمارے علم کی ریخ میں آنے والی بات نہیں، بس وہ کیا ہے۔ صرف وہی جانتا ہے۔ فقیار ک اللہ احسن الْعَلَمَینَ۔

## کھجور

تقدیر، مدیریت میں ہوتی ہے۔ مقدروہ جو ہو کر رہے۔ خوش قسمتی وہ حاصل ہے جو حق سے زیادہ ہو۔ عبرت بد اعمالی کا نتیجہ ہے۔ اور تو بہ بد اعمالی سے نجات دلاتی ہے۔

کھنجر

لوگ تو ہماری خوشی میں شریک نہیں ہوتے غم میں کون شریک ہوگا۔

مومن کی خوشی کا چراغ بجھ جائے تو کافر کے گھر میں گھٹی کے چراغ جلتے ہیں۔

کھنجر

اسلام مسلمانوں کے علم نہیں، ان کے عمل کا نام ہے۔ یعنی اسلام بولنے والی بات نہیں۔ کرنے والا کام ہے۔

کھنجر

نظر آنے والی ہرش محسوس نہیں ہو سکتی۔ ہر محسوس ہونے والی ہرش نظر نہیں  
اسکتی۔

## کھنڈ


ایک بیج میں کتنا بڑا اور خت ہوتا ہے۔ درخت میں کتنے ہی بیج ہوتے ہیں۔ گویا  
ایک بیج میں ان گنت بیج ہوتے ہیں۔ اور اسی طرح ایک درخت میں لا تعداد درخت  
ہوتے ہیں۔ غور کرنے والی بات ہے۔ قطرے میں قلزم اور قلزم میں قطرے

جس انسان کے دل میں روشنی نہ ہو۔ وہ چراغوں کے میلے سے کیا حاصل کرے

گا۔

## کھنڈ

اپنی اولاد کو ہم بہت کچھ سمجھانا چاہتے ہیں۔ لیکن وہ نہیں صحیتی۔ ہماری اولاد بھی  
ہمیں بہت کچھ سمجھانا چاہتی ہے۔ لیکن ہم نہیں صحیتے۔



جس کو زندگی میں کوئی سچا گرو نہ ملا ہو۔ اس جھوٹے چیلے کو بد نصیب نہ کہا جائے تو  
کیا کہا جائے؟

## کھنڈ

گزر اہوازمانہ انسان کے چہرے پر بہت کچھ لکھ جاتا ہے۔ مسافر کے چہرے  
پر گرد سفر اس کے سفر کا حال بتادیتی ہے۔

**THE END----- ختم شد -----**



